

---

Muktamala

---

ಮುಕ್ತಾಮಲಾ

---

Document Information



---

Text title : Muktamala

File name : muktAmAlA.itx

Category : raama, moropanta, shataka

Location : doc\_raama

Author : Mayurakavi or Moropanta

Proofread by : Rajesh Thyagarajan

Description/comments : Stotras composed by Moropanta mayUrakavi

Latest update : December 23, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 23, 2023

*sanskritdocuments.org*

---

## ಮುಕ್ತಾಮಲಾ



(\* ಗೀತಿವೃತ್ತಂ)

- (1)ಪುಣ್ಯಶ್ಲೋಕಶಿಖಾಮಣಿಚರಣಂ ಶರಣಂ ಸತಾಮತಾಪಕರಂ .  
ವಂದೇ ನತನರಕಪಿಸಖಮಖಲಜಿತಂ ಮಖಭುಜಾಂ ಮಹಃ ಪ್ರಥಮಂ .. 1..  
ವಿಧಾಯ ಪಂಚದಶೇನ ಶತೇನ ಗೀತಿಭಿಃ ಸಹೃದಯೇಭ್ಯ ಉಪಾಯನೀಕರೋತಿ .
- (2)ನಿಸ್ಪೃಹನಿರ್ಭಯವಿತ್ತಂ ಶ್ಯಾಮಲಮತಿಶಯಿತದಾಯಿತಮನಿಮಿತ್ತಂ .. 2..  
ಬಹುಭಿಃ(3) ಕೃತಂ, ಚತುರ್ಭಿಃ ಪಂಕ್ತಿರಯಃ ಪುತ್ರಿಣಾಮಭೂರಪಥಮಃ .  
ಬಹುದಾನಾಮಪಿ, ಪುತ್ರೈ ಧರ್ಮಾರ್ಥಮಸೌ ದದೌ ಯದೌದಾರ್ಯಾತ್ .. 3..  
ಗಾಧಿಜ(4)! . ಭವತೋಽಧೀತಂ ಶಿಷ್ಯೈಃ ಕತಿಭಿರ್ನ ಗಾಲವಪ್ರಮುಖೈಃ  
ವರಮೇಕೋ ದಾಶರಥಿಃ ಪಿತಾಮುದಧೀರಪೋಽಬುದೋ ಹ್ಯಧಿಕಃ .. 4..  
ಮಾತರಹಲ್ಯೇ(5) ! . ಸ್ಪೃಷ್ಟ್ವಾ ಯೇನ ಪದಾ ತಮಪಿ ಪೂಜಯಸಿ ಬಾಲಂ .  
ನೂನಂ ಸ ತವ ಸತೀರ್ಥ್ಯಃ ಪದಾಹತೋಽಪ್ಯುರಸಿ ಯೋ ನನಾಮ ಭೃಗುಂ .. 5..  
ಅಬಲಾಕೃಷ್ಣಮಪಿ(6) ಸದಸಿ ಧನುರೈಶಂ ಹಾ ಕಥಂ ನು ಭಗ್ನಮಿತಿ .  
ಭೀತಮಿವಾನತಕಂಧರಮಾಶ್ಲಿಷ್ಯ ದದಾವಿವಾಭಯಂ ಭಗವಾನ್ .. 6..  
ಸರ್ವಸಹಾಪಿ(7) ಧನುಷಸ್ತಸ್ಯ ಚಕಂಪೇ ರವೇಣ ಘೋರೇಣ .  
ಬಾಲಾಪಿ ಭೃಶಂ ಮುಮುದೇ ಸೀತಾ ಮೃದುನೇವ ವೇಣುನಾದೇನ .. 7..  
ಗುರುಣಾ(8) ಯೋಗಂ ಕರ್ತುಂ ಸಂಜೀವಿನೈವ ಸೀತಯಾತುಲಯಾ .  
ಸರ್ವಮತೇನ ವಿನಾಶಶ್ಚಾಪೇನಾಂಗೀಕೃತಃ ಕಚೇನೇವ .. 8..
- (9)ಬಹುಭುಜಮರಿಮಜಯಮಿತಿ ಕಿಮನೇನ ದೈವಂ ತು ಹೇತುರತ್ಯೈಕಂ .  
ಗ್ರಸತೇ ಸಹಸ್ರಕರಮಪಿ ಕಾಲೇ ರಾಹುರ್ಹಿ ಬಾಹುವಿಕಲೋಽಪಿ .. 9..  
ಭಗವನ್ವಸಿಷ್ಯ ! . ಕಥಮಿದಮಧುನೈವ ಮುಹೂರ್ತಮೀದಶ ದತ್ತಂ .  
ಕ್ಷ ವನಪ್ರಯಾಣಮಹಹ ಕ್ಷ ಚ ಯುವರಾಜ್ಯಾಭಿಷೇಕಮೇಹಕಾಲಃ(10) ? .. 10..
- (11)ಪಂಕೇರುಹದೃಶಮಧ್ವನಿ ತಂ ಕೇವಲಮಂಗನಾನುಜಾನುಗತಂ .  
ಶಂಕೇ ಧಾವಿತಮೀಕ್ಷಿತುಮಂಕೇ ವಿಸ್ಮೃತ್ಯ ಶಿಶುಮಪಿ ಸ್ತ್ರೀಭಿಃ .. 11..
- (12)ನೃತ್ಯನ್ಮಯೂರಪರಿವೃತಮೇಣಕುಲಾನುಗತಮಲಿಭಿರುಪಸ್ಪೃಷ್ಟಂ .  
ತಂ ಘನದೂರ್ವಾಪುಂಜಶ್ಯಾಮಲಮಬ್ಜಾನನಂ ಭಜೇಽಧ್ವನ್ಯಂ .. 12..  
ಸೌರಾವಪ್ಯಮೃತಕರೌ(13) ಯೌ ರಾಜವರೈಃ ಸದಾ ಶಿರೋಧಾರ್ಯೌ .

ಗೌರಾಸಿತೌ ವರಮಣೇ ಪೌರಾ ಬತ! ಹಾರಿತೌ ಪ್ರಮಾದೇನ .. 13..

(14)ಮಾತ್ರಾ ಮಾಸ್ತ್ರಾಸ್ವೇತಿ ಪ್ರಹಿತೋ ವನಮಾಲಯಾನ್ನಿಜಂ ಧರ್ಮಂ .

ಪಿತ್ರಾಪಿ ತ್ರಾತುಂ ಯಸ್ತಂ ಧರ್ಮಜ್ಞೋತ್ತಮಂ ಜಗುಃ ಕವಯಃ .. 14..

ಕಿಮಿತಿ(15) ನಿಷಾದ ! . ವಿಷಾದಃ ಪಶ್ಯ ಕುಮಾರೋಽಯಮರ್ಕಕುಲಪಾಲಃ .

ವನಮಾಗತೋಽಪಿ ವಲ್ಕ್ಯಪಿ ಜಟಿಲೋಽಪಿ ನೃಪೋತ್ತಮಶ್ರಿಯಾ ಶ್ಲಿಷ್ಠಃ .. 15..

ಕುಶಲೀ(16) ತೇಸ್ವಿ ಕುಮಾರೋ ಮಾ ರೋದೀರಂಬ ತಂ ಬಹೋಃ ಕಾಲಾತ್ .

ವನಂ ಗತಾ ರಾಮಾದಯ ಋಷಿಭಿಃ ಸತ್ಕೃತಾ ಇತ್ಯರ್ಥಃ .

ತೃಷಿತಾಃ ಪಿಬಂತು ವನ್ಯಾಃ ಸಂನ್ಯಾಸಿನ ಉತ್ಸುಕಾಃ ಸುಕಾರ್ಯಮಿತಾಃ .. 16..

(17)ವರ್ತೇ ಪಿತುರುತ್ಸಂಗೇ ಸಂಗೇ ಮಾತುಃ ಪುರೇ ಪುರೇವ ಸುಖಂ .

ಇತಿ ಭವದಾತ್ಮಜಮತಮತ ಆಸ್ಮಾನಂ ದೇವಿ! ಕಾನನೇಮಂಸ್ಥಾಃ .. 17..

ನಂದನ(18) ವನಂ ವ್ರಜೇತಿ ತ್ವಮವೋಚಃ ಸತ್ಯಮಜಕುಲೋತ್ತಂಸ ! .

ಸ ತು ವನಮಗಾತ್ಮಮೀಕ್ಷಿತುಮವಿಚಾರ್ಯ ಗತೋಽಸಿ ನಂದನಂ ಹಂತ! .. 18..

ಅಮೃತಮಪಿ ನಾಮ ಪಿಬತಸ್ತಾವೋ ಬಹುಲೀಭವತ್ಯದಃ ಕಿಮಿತಿ .

ಪ್ರಷ್ಟುಂ ನು ದಶರಥ! ತ್ವಂ (19)ದೇಸ್ರಾವಸ್ತಾಕುಲಕ್ಷಣೋ ಯಾತಃ .. 19..

(20)ಸ್ತ್ರೀಣಂ ತ್ವಾಮೂಚುರಹೋ ರಹೋಗತಾ ಮಂತ್ರಿಣೋ ನ ಮುನಯೋಽಪಿ .

ಸಾಕಮಮರಪತಿನಾ ಕೇ ನಾಕೇಽಪಿ ಭವಂತಮಾಗತಂ ವೀಕ್ಷ್ಯ .. 20..

(21)ಶೋಚ್ಯಾಸಿ ತ್ವಮಯೋದ್ಯೇ! ..ಅಪಹೃತಮಟವ್ಯಾ ತ್ವದೀಯಸೌಭಾಗ್ಯಂ .

ಪತಿಮಿಚ್ಛಂತ್ಯಾ ಭಾವ್ಯಂ ತ್ವಯಾಪಿ ಮಾತರ್ವಿಪಕ್ಷವೇಷಯುಜಾ .. 21..

(22)ಮಾ ಮಾತರಮವಮಂಸ್ಥಾ ಭರತ ! . ಸ್ವಗುಣಪ್ರಕಾಶಹೇತುಮಿಮಾಂ .

ಸೇಕಾದಧಿಕಮಶೋಕೇ ಕುಶಲಂ ಪಾದಾಹತೇರ್ಯದಿ ವರಂ ಸಾ .. 22..

ವಿಷಯವಿರಕ್ತಿಗುರುಪದಭಕ್ತಿರಖಿಲಸಜ್ಜನೇಷು ಮಹಿತತ್ವಂ .

ಕ್ಷತ್ಯಂ ಸತ್ಯಂ ವದ ಪದಪದ್ಮಂ ಮಾ ಜಾತು ಮಾತುರವಮಂಸ್ಥಾಃ .. 23..

ಮಾತಃ ಕೈಕೇಯಿ! . ಜಗತಿ ಕೃತಿಷು ಕೃತೋಪಕೃತಿಷು ಸ್ವಮೇವ ವರಂ .

ಯದಖಿಲಲೋಕಹಿತಂ ಕೃತಮುರರೀಕೃತ್ಯಾಪಿ ದುಃಸಹಂ ವ್ಯಸನಂ .. 24..

(23)ಕಾನ್ಯಾನ್ಯಾನ್ಯಾಬ್ಜಾಸವಮಧುಪೀ ತ್ವತ್ತೋ ನೃಪಸ್ಯ ಬಹುಮಾನ್ಯಾ .

ದಾನ್ಯಾ ಹಾನ್ಯಾಸ್ವದತಾಂ ಸರಲೇ! ನೀತಾಸಿ ದೇವಿ! ಮಂಥರಯಾ .. 25..

ಉದಿತ(24) ನೀತಿಮದಮತಂ ಮುದಿತಂ ಸಿದ್ಧಿಂ ಸಮೀಕ್ಷ್ಯ ಭೋಕ್ತುಮಲಂ .

ಉದಿತಂ ಫಲಮನಯತರೋ ರುದಿತಂ ಬತ ಮಂಥರೇ ! ತ್ವಯಾ ಕಿಮಿತಿ? .. 26..

(25)ಶೋಕದವಜ್ಜಲನಾವೃತಶುದ್ಧಾಂತವನೈಕಸಂಶ್ರಯಾ ಮೃಗ್ಯಃ? .

ಬಾಷ್ಪಸ್ತಾತಾಸ್ತಿಷ್ಠತ ಜೀವನದಃ ಕ್ಷ ನು ಸ ಸಾಂಪ್ರತಂ ಮೃಗ್ಯಃ? .. 27..

ದೀಪಕ ಇವ ನಿಶ್ವಾಸೈರ್ನಹಿ ಶೋಕಶಿಖೀ(26) ಪ್ರಯಾತಿ ನಿರ್ವಾಣಂ .

ಬತ! ವರ್ಧತೇಶ್ಚಸಲಿಲೈರಪಿ ತೂಷ್ಟೀಕೈಸ್ತ್ವಯಂ ಸುಖಂ ಜೇಯಃ .. 28..  
 ಚಿಂತೇ ! . ಕಿಂ ತೇ ವಿಷಯೈರ್ಧ್ಯಾತ್ಯೈಃ ಕ್ಷಣಭಂಗುರೈರ್ವಿಷಾದಫಲೈಃ .  
 ದಾನ್ಯತಿ ಲಬ್ಧ್ವಾ ಕಾಮಂ ಕಾಮಂ ಕಾ ಮಂಗಲಾ ಮುದಂ ಸಂಪತ್ .. 29..  
 ಮೂರ್ತಃ ಸದಯಃ ಸದಯಃ ಸರಸಃ (27)ಸುದೈಕಪರಿಪೂರ್ಣಾತ್ .  
 ಶಮಯನ್ನಮತಾಂ ಮಮತಾಂ ಶಮಲಂ ಶಮಲಂ ದದಾತಿ ಕೋಽಪಿ ಜಟೀ .. 30..  
 ಕಾಪಿ(28) ತಪಸ್ವಿಜನಾನಾಂ ತಪಸಾಂ ಸಿದ್ಧಿರ್ಮಹೇಶಗಲಮಾಲಾ  
 ನೀಲಾಪೀಲಾಧರಮುಪಹಸತಿ ಗುಣೈರಿಂದುಮಪಿ ಪಯೋಧಿಮಪಿ .. 31..  
 ಅವನೇ(29) ಪಟುಸ್ವಿಜಗತಾಮವನೇರಾದ್ಯಃ ಪ್ರಿಯೋಽಪಿ ಜಾಮಾತಾ  
 ಭವನೇ ವಿಧಾತುರೀಡ್ಯಃ ಸ ಬನೇ ಸವನೇತ್ಯನಾಯಕೋ ಜಯತಿ .. 32..  
 ರಕ್ಷೋಬದಲನವಿಧೌ ದಕ್ಷೋ ವಕ್ಷೋಜಗಿರಿಹರಿರ್ಲಕ್ಷ್ಮ್ಯಾಃ  
 ಪಕ್ಷೋ(30) ಜಯತಿ ವಲಕ್ಷೋಽಸ್ಮಾಕಮಧಿಕ್ಷೋಣಿ ಶಕ್ತನೀಲನಿಭಃ .. 33..  
 (31)ಅವ್ಯಯಮದಸ್ಯುಗೋಚರಮುರ್ವಪಿ ನ ಮದಪ್ರದಂ ಪದಂ ಪ್ರಮುದಾಂ .  
 ವಿತ್ತಮನೀಹಮನೋಹರಮಸ್ಮಾಕಂ ಚಿತ್ತಮಾತ್ಮಸಾತ್ಕುರುತೇ .. 34..  
 ಅಂಕರ(32)ಹಿತಮಮೃಕರಂ ಶಂಕರಹಿತಮನಿಶಮೇಧಮಾನಕಲಂ  
 ಮಿತ್ರಂ ಸ್ವಯಾ ಶ್ರಿಯಾಪ್ಯಪಕುರ್ವಾಣಮಹಂ ಭಜೇ ಚಕೋರಶಿಶುಃ .. 35..  
 ಕತಿ ನ ಜಟೀಲಾ ವಟಾ ಇವ ಧನ್ವಧರಾಃ ಕತಿ ನ ಕಾನನೇ ಶಬರಾಃ?  
 ಏಕಃ ಕೋಽಪ್ಯಜಕುಲಜಃ (33)ಕಪರ್ದಿಸುಮಧನ್ವನೋಃ ಶ್ರಿಯಂ ಹರತಿ .. 36..  
 ಯಾಮೇ ರಜನೇಶ್ಚರಮೇ ಯಾ ಮೇಘನಿಭಾ ಸುನಿಸ್ಪೃಹೈಶ್ಚಿಂತ್ಯಾ .  
 ಸಾಮೇತರೈರುಪಾಯೈಃ(34) ಸಾ ಮೇ ಭೂತಿನಃ ಕೈಶ್ಚಿದಪಿ ಲಭ್ಯಾ .. 37..  
 (35)ದ್ಯಾವಾಭೂಮಿಭ್ಯಾಮಿವ ಯಾಭ್ಯಾಂ ಸ್ತ್ರೀಭ್ಯಾಮಪಿ ಪ್ರಜಾಃ ಸುಚಿರಂ .  
 ನಿರ್ಭಯಮರಾಜಕೇಽಪಿ ತ್ರಾತಾ ವಾಂ ಪಾದುಕೇ ನಮಸ್ಯಾಮಃ .. 38..  
 (36) ಭರತ ! . ಭಗವತಾ ಗುರುಣಾ ಸುಶಿಕ್ಷಿತನಯೋ ಯುವಾಪ್ಯಧೀರಸ್ತ್ವಂ .  
 ಮನ್ಯೇ ಧನ್ಯೇ ತ್ವತ್ತೋ ಜಡೇಽಪಿ ಖಲು ಪಾದುಕೇ ಸಮೇ ವ್ಯಸನೇ .. 39..  
 ಭೋ (37)ಯಾಜ್ಞವಲ್ಕ್ಯಶಿಷ್ಯ ತ್ವಾಂ ನೈವ ಯಥಾ ಜಹಾತಿ ಸಮಿಷ್ಠಾ .  
 ಜಾಮಾತರಂ ತಥಾ ತೇ ಕನ್ಯಾನನ್ಯಾ ಸತೀ ಬನೇ ಭವನೇ .. 40..  
 ಲಬ್ಧಾ ವಿರಾಧ ! . ಭವತಾ ಸೀತಾಸಪಾತ್ರೇಣ(38) ಮೃತ್ಯವೇ ನ ಮುದೇ .  
 ಕಪಟಪಟುನಾ ಕ್ಷಣಂ ಸುರಪಂಕ್ತಾವಿವ ರಾಹುಣಾ ಸುಧಾಧಾರಾ .. 41..  
 ಜಂಗಮನಿರ್ಜರತರುಣಾ(39) ತರುಣಾರುಣಪಾದಪಲ್ಲವೇನ ಸಹ .  
 ದೃಷ್ಟ್ವಾ ಕನಕವೃತ್ತಿವೃತ್ತತೀರ್ಥತಪಃಫಲಪ್ರದಾ ವನಿಭಿಃ .. 42..  
 ಧನ್ವೀ ಜಟೀ ಫಲಾಶೀ ತನ್ವೀರತ್ನೇನ(40) ಸಾದರಂ ಸತತಂ .  
 ಅನ್ವೀಯಮಾನ ಈದೃಕ್ಸನ್ವೀತಭಯಃ ಸತಾಮಗಾದುಟಜಂ .. 43..

- (41) ಅಭ್ರಾಮಲದೀಪ್ತಿ ಮಹೋ ಬಭ್ರಾಮ ಚಿರಾಯ ದಂಡಕಾಭೂಮೌ .  
 ದಭ್ರಾಮಧಶ್ಚಕಾರ ಶ್ಚಭ್ರಾಮಯಮಲಿನಶಶಧರಜ್ಯೋತ್ಸ್ನಾಂ .. 44..
- (42) ಸಹಸೈವ ಪಂಚವವ್ಯಾಂ ಹರಿಣಾ ಹರಿಣಾನುಯಾಯಿನಾ ಸ್ವಗುಹಾ .  
 ಸಾಪಿ ಚ ಮುಕ್ತಾ ಮುಕ್ತಾ ನೀತಾ ಬತ! ವಂಚಕೇನ ಕೇನಾಪಿ .. 45..  
 ನೀತಾ(43) ಶುನಾಶು ನಾಶಾಯಾತ್ಮನ ಏವಾಸಿ ಪುತ್ರಿಕೇ! . ಮೋಹಾತ್ .  
 ಹಾಸ್ಯತಿ ನೋ ನಿಧನಮೃತೇ ನ ಮೃತೇ ಸ್ವಯಮತ್ರ ಕಿಂ ತವೋತ್ಕರ್ಷಃ? .. 46..
- (44) ತದಿದಮುಪಸ್ಥಿತಮಚಿರಾದ್ಯದವೋಚೋನಾಗಸಂ ಕಿಮಪ್ಯಂಬ! .  
 ಪಾತ್ರೇ ದಾನಂ ಕ್ಷೇತ್ರೇ ಬೀಜಂ ಬಹು ಭವತಿ ಗುಪ್ತಮುಪ್ತಮಪಿ .. 47..  
 ತಪ್ಪೋ ವಾಚಾ ಲತಯಾ ವಿಷಮಯ್ಯಾ ಭುಕ್ತಯೇವ ಬಾಲಮೃಗಃ .  
 ಶಪ್ಪೋ ವಾಚಾಲತಯಾ ಕಥಮನಘೋಷಪ್ಯೇಷ ದೇವರೋ ದೇವಿ! .. 48..  
 ಏಕಂ ಕ್ಷಣಮಪಿ ಧೀರೈರಪಿ ನೂನಮಸಹ್ಯವೇದನಾ ವಾಚಃ(45)  
 ಸ ಯದಪಸಸಾರ ಸಹಸಾ ಸೌಮಿತ್ರಿಃ ಸಾಶ್ರುರಾಶ್ರಮಾದಾಶು .. 49..  
 ದಸ್ಯೋ! . ಕ್ಷ ತ್ವಂ ಯಾಸ್ಯಸಿ ಹೃತ್ಸಾ ರತ್ನಂ ಜಗನ್ನಿವಾಸಸ್ಯ ?  
 ಕುತ್ರ(46) ನಿಲೀಯ ಸ್ಥೇಯಂ ಮತ್ಸ್ಯೇನಾಗಸ್ಯ ತಾ ಪಯೋರಾಶೇಃ ? .. 50..  
 ಶ್ರದ್ಧಧ್ಯಾಂ(47) ಕಥಮನಯಾ ಸ್ಯಕ್ತಾಂ ಛಾಯಾಮಿವ ಸ್ವವತ್ಸಲತಾಂ .  
 ಗರಲಪ್ರಸವಾಂ ಕಥಯಸ್ಯಮೃತಮಯೀಮಾದಿತೋಽಪಿ ವಸ್ಸ! ಲತಾಂ .. 51..  
 ಸಾ(48) ಕುತ್ರ ಪರ್ಣಶಾಲೇ! . ಮಾಲೇಹಾದ್ವೈವ ಯಾ ಮಯಾ ನಿಹಿತಾ?  
 ಲಬ್ಧಾ ಮಿಥಿಲಾಜಾನೇರ್ಜಾನೇ ನ್ಯಾಸಾಪಹಾರಿಣೀಂ ತ್ವಾಹಂ .. 52..  
 ಗೋದಾವರಿ ! . ಸಾ ಕ್ಷ ಗತಾ? ಜಗತಾ ಸತ್ಯೇತಿ ಸಂಸ್ತುತಾ ತ್ವಮಸಿ .  
 ತಮಸಿ(49) ಚ್ಯುತರತ್ನಂ ಜನಮಂಜನದಾನೇನ ಮಾಮನುಗೃಹಾಣ .. 53..
- (50) ಕಾಸಾರಕುಂದಕದಲೀಕೀರಕೇಸರಿಕೃಷ್ಣಸಾರಕೇಕಿಪಿಕ್ವೈಃ .  
 ಅಲಿಚಂಪಕಬಂಧೂಕೈಃ ಶೂನ್ಯೇ ಬತ! ಸುಂದರೀ ವಿಭಜ್ಯ ಹೃತಾ .. 54..
- (51) ಅಯಿ! . ತೇ ದಯಿತೇ! ಮಯಿ ತೇಽಮೀ ಸಂತಿ ಕೃತಪ್ರತಿಕ್ರಿಯಾಃ ಕೃತಿನಃ .  
 ಗುಣಲವಜಿತೋಽಮೃತಯುತಿಹಾರಣಃ ಕರಿಣಸ್ತಥೈವ ಕೇಸರಿಣಃ .. 55..  
 ಯದ್ಯಪಿ ಗಣರಾತ್ರಂ ಗತಮದ್ಯೈವಾಹ ಸಮಾಗತೋಽಸ್ಮಿ ವನಂ .  
 ಯದ್ರಹಿತೋಽ(52) ಭದ್ರಹಿತೋತ್ಸವಸುವಸತ್ಯಾ ಶ್ರಿಯಾ ತಯಾ ಸತ್ಯಾ .. 56..  
 ಮೃಗ! . ಯಾಮೀಕ್ಷಣವಿಜಿತಃ ಶಕ್ಷ್ಯಸಿ ನೋದೀಕ್ಷಿತುಂ ಬತ! ತ್ರಪಯಾ .  
 ಮೃಗಯಾಮಿ ಕ್ಷ ನು ತಾಂ ವದ ಮಿತ್ರಮಹಂ ತೇ ವನೇಚರೋ ರಾಮಃ .. 57..  
 ಲೀನಾಸಿ ಕಿಮೇಕಾಂತೇ ಕಾಂತೇ ! . ಕಾಂ ತೇ ವ್ಯಲಂಘಯಂ ವಾಚಂ ?  
 ವಿರಹಜ್ವರವಿಪದಯಿ! ತೇ ದಯಿತೇ! ದಯಿತೇಽತಿದುಃಸಹಾಽಧೀರೇ .. 58..  
 ಸತ್ಯಂತಕೇಽಪ್ಯರಾತೌ ಸತ್ಯಂ ಸೋಘಂ ತಮಪ್ಯಹಂ ಧೀರಃ .  
 (53) ಸತ್ಯಂಚಿತಾಗಿ! ದೂಯೇ ಸತ್ಯಂಚಲತೋಽಂತರೇಽಪಿ ಕಿಂ ವಿರಹೇ ? .. 59..

ದೃಷ್ಟಂ(54) ಯತ್ಸತ್ಯಾಗೋ ವತ್ಸ! . ತ್ಯಾಗೋಚಿತಂ ಮಯಿ ಪ್ರಿಯಯಾ .  
 ತತ್ಕಿಂ ತ್ವಯಾ ನ ಲಕ್ಷಿತಮಕ್ಷಿ ತವಾಪ್ಯನಲಸಂ ಮದಾಚರಣೇ? .. 60..  
 ವೀಜಯ ಮಾಮಂಚಲತಃ (55)ಪಂಚಲತಃ ಪಲ್ಲವೋಽಮೃತವತತೇಃ .  
 ಸುದತಿ! ಶಯಸ್ತೇ ವ್ಯಜನಾನ್ಮದತಿಶಯಸ್ಯೈ ಕಹೇತುರಬ್ಜಕೃತಾತ್ .. 61..  
 ಕಾನನ! . ತದಾಸಿ ನಂದನಮಧುನಾ ಪಿತೃಕಾನನಂ ಸುವಿಸ್ಪಷ್ಟಂ .  
 ಅಹಮಪಿ (56)ಹರಿರಭವಂ ತಾಮೃತೇ ವಿದಾನೀಂ ಶ್ರಿಯಂ ಮಹಾಭೂತಃ .. 62..  
 ನಿತ್ಯಂ ನಿರಂತರಾಭ್ಯಾಂ ಸುದತಿ ! . ಗುರುಭ್ಯಾಂ ನಿಸರ್ಗಕರಿನಾಭ್ಯಾಂ .  
 ಧ್ರುವಮುಪದಿಷ್ಟಂ ಹೃದಯಂ ತವ ಸ್ತನಾಭ್ಯಾಂ ಸ್ವಭಾವಮೃದುಲಮಪಿ .. 63..  
 ಕಿಂ ದೋಷಾಕರ! . ವಚ್ಚ್ಯ ಹಮಿಂದೋ! ನಿಂದೋಚಿತಂ ಕುರು ಸ್ವೈ ರಂ .  
 ಯಸ್ಯ ಶ್ರಿಯಾಸಿ ಸುಭಗಸ್ತಸ್ಮಿನ್ನಿನೇ ಗತೇಽಸ್ತಮುಲ್ಲಸಸಿ .. 64..  
 ವಸ್ಸ! . ನ ಯದಿ ಲಲನಾ ಕಿಂ ಲೋಲೇನಾಲಿಂಗಿತಾ ಮಯಾ ಲತಿಕಾ .  
 ಅಸ್ತು ತದ(57)ನುಕೃತಿದಯಿತಾಮಹಮೇನಾಂ ಝಟಿತಿ ನೋತ್ಸಹೇ ಹಾತುಂ .. 65..  
 ಅಸವಃ ಕ್ಷ ಸ ವಃ ಪ್ರಿಯಸಖ(58) ಏಕಾಕೀ ಜನ ಇತೋ ಗತೋ ದೂರಂ .  
 ಅಲಸಾ ಜಲಸಾರಸಯೋರ್ನಹಿ ಶೋಭಾ ಜೀವನಂ ಮಿಥೋ ವಿರಹೇ .. 66..  
 (59)ನೀತಾ ವಧೂರ್ನ ದಸ್ಯೋನ್ನಾತೇತ್ಯಲಮಾರ್ಯ! . ತೇನ ತಾಪೇನ .  
 ಶಾಪೇನೇವ ಸಖಾ ತೇಽಧರ್ಮೇಣ ಹತೋಽಸ್ಯನೇನ ಪಾಪೇನ .. 67..  
 ಕಶ್ಚನ ಯುವಾ ತಪಸ್ವೀ ವಿರಹೀ ಪರಿಷ್ಪಷ್ಟಜೇ ತರುವತತೀಃ .  
 ವ್ರತತೀರ್ಥಪರಾ ಮುನಯೋಽನುನಯೋದಾರೋಕ್ತಯಸ್ತಮಾನಚುಃ .. 68..  
 (60)ಅಮೃತಮಮೃತಫಲಮದರಂ ಬದರಂ ಪ್ರೇರಣಾ ಬಭಕ್ಷ ಚಿತ್ರಮಿದಂ .  
 ತದಪಿ ಚ ಶಬರೀದತ್ತಂ ಮತ್ತಂ ಮಂದ್ವಂ ನ ಮಾಮಿಯಂ ಮುನಿವಾಕ್ .. 68..  
 ಕಿಮಧಿಕಮತೋಽಸ್ತಿ ಚಿತ್ರಂ ಮಿತ್ರಂ ವಿಪಿನೌಕಸಾಂ ಶ್ರುತಿರಹಸ್ಯಂ .  
 (61)ಯದೃಶನಾಯ ಯತಿಭಿಃ ಪತಿಭಿಃ ಪೃಥ್ವ್ಯಾ ಮೃಗಾಯಿತಮರಣ್ಯೇ .. 70..  
 ವಾಸವವೈಭವಮೂನಂ ಚಕ್ರುಃ ಕಪಯೋಽಪ್ಯಹೋಽದ್ಭುತಂ ಶೃಣುತ .  
 ಪಪುರಮೃತಮಾಗಲಂ(62) ದದುರಗನಗಖಗಮೃಗರಿಪುಭ್ಯ ಉತ್ಸವತಃ .. 71..  
 ಪತ್ಯುಃ(63) ಕರತಸ್ತ್ವಾ ಮಪ್ಯುಟಜಾನ್ಮಾಮಿವ ಕಥಂ ಬಲಾಧ್ವ ತವಾನ್ .  
 ಮ ಸ ಮುದ್ರೇಽತ್ರ ಸಮುದ್ರೇ ನೌ ನೌವತ್ರಾತುಮಾಗತಃ ಕನ್ಮಾತ್ ? .. 72..  
 ಸ್ವಪತಿಸ್ತ್ವ ಸತಾ ಹಂತಾ ಹಂತಾಹಂ ತಾಪಮನುಭವಾಮ್ಯಬಲಾ .  
 (64)ತುಲ್ಯೈವಾಧಿಸಮುದ್ರೇ ಮುದ್ರೇ ಮುದ್ರೇಖಯಾ ಲಿಖಿತಯಾಪ್ನು .. 73..  
 ಅಖಿಲಪ್ರಶ್ರಯಪಾತ್ರಂ ಸಖಿ! . ಲಕ್ಷ್ಮೀವಾನ್ಸ ಲಕ್ಷ್ಮಣಃ ಕುಶಲೀ .  
 (65)ನಖಿಲಕ್ಷಗುರುರ್ಹರಿರಿವ ಮಖಿಲಬ್ಧಾಸ್ತಃ ಸ ಚಾಪಿ ವೀರಮಣಿಃ .. 74..  
 ಸ್ವಂ ಭಾಗಮಿವಾದಾತುಂ ಹರಿರಿವ ಹಾರಣೇಷ್ಟಿಹಾಗಮಿಷ್ಯತಿ ಕಿಂ .

- ಮಾಂ ಸಾಂತ್ವಯಿತುಮನಾಥಾಂ ನೂನಂ ತ್ವಂ ಪ್ರೇಷಿತಾಸಿ ದಯಿತೇನ .. 75..  
 ದ್ರಷ್ಟುಂ ಮಾತರಿಹ ತ್ವಾಮಾರ್ಯಪ್ರಹಿತೋಽಹಮಾಗತೋ ದೂತಃ .  
 (66)ಸೂತಃ ಪ್ರಥಮಂ ರವಿಣಾ ನಲಿನೀಮಿವ ಜಯತಿ ಸೋಽಸ್ತಿಪುರುಹೂತಃ .. 76..  
 ಗ್ರೀಷ್ಠೇ ಗಜ ಇವ ಸರಸೀಂ ತ್ವಾಂ ಸೀತಾಂ ಕಾನನೇಷ್ಟನಾಸಾದ್ಯ .  
 (67)ಶ್ರಾಂತಸ್ವಾಂತಃ ಶ್ರಾಂತಃ ಕಾಂತಃ ಕಾಂ ತದ್ಯಥಾಂ ಬ್ರವೀಮ್ಯಂಬ! .. 77..  
 ಗೋಷ್ಟದಮಿವ ತೀರ್ಣ ಉದಧಿಮಯಮಹಮಬಲೋಽಪಿ ಯಸ್ಯ ದಾಸಚರಃ .  
 (68) ಕಥಮರ್ಣವಭೇಕಮರಿಂ ಪತ್ರಿಪತಿಜವಸ್ತರನ್ನ ತಸ್ಯ ಶರಃ .. 78..  
 (69)ಅದಹದಜಭವಪ್ರಹಿತೋಽನಂತವಲೋಽರಿಪುರಮಾಶುಗಃ ಸ ಹರಿಃ .  
 ಅಯಮಪಿ ತಥೈವ ದೂತಃ ಪಶ್ಯತ ಪೀತಾಂಬರಶ್ರಿಯಾ ಶ್ಲಿಷ್ಟಃ .. 79..  
 ಕೋಽಪ್ಯಾಹ ಯತೋ ಧರ್ಮಸ್ತತೋ ಜಯಃ ಸತ್ಯಮಿತಿ ಕವಿಪ್ರವರಃ .  
 (70) ಯತ್ಪಲು ವಿಜಿತಃ ಸದನುಗಕಪಿನಾ ಸ ಪಿನಾಕಿವರಸುರೋನ್ಮತ್ತಃ .. 80..  
 (71)ನ ಕಪಿರನುಕ್ತೋಽಗ್ನಿರಪಿ ನ ಪರವಾನ್ವನಭಂಗಮರೀಪುರೀದಾಹಂ .  
 ಕಿಂ ತು ಕ್ಷುಬ್ಧಾಃ ಸತ್ಯಾ ನಿಶ್ವಾಸಾ ಏವ ಚಕ್ರರತ್ನುಷ್ಣಾಃ .. 81..  
 (72)ಅಸುರಪ್ರಿಯಾಭಿರಾರಾತ್ಪಾಖಂಡೋಕ್ತಿಭಿರಶಂಕಮಶಿವಾಭಿಃ .  
 ಚಾರ್ವಾಕಾದೀನಾಮುಕ್ತಿಭಿಃ ಪರಿವೃತಾ ದೂಷಿತಾ ಆಸೀತ್ .  
 ರುದ್ಧಾ ವನೇ ಕಲಾವುಪನಿಷದಿವ ಕುಟಿಲಾಶಯಾಭಿರೇಕಸತೀ .. 82..  
 ರಕ್ಷತಿ ಕಥಮಪಿ ತನ್ವೀ ದೇಹಾದಧಿಕಂ ಶ್ರುತೀ ದೃಶಾವಪಿ ಸಾ .  
 ಆರಿಸುಂದರೀವಿಲಾಪಂ ಮಧುರಂ ತ್ವಾಮಪಿ ಚ ಪಾತುಮಮೃತಮಿವ .. 83..  
 ಕಪಯಃ(73) ಸ ಪಯಃ ಕೇವಲಮಭ್ಯೇಸ್ತೀರ್ಣಃ ಸಖಾ ನ ಬಾಹುಭ್ಯಾಂ .  
 ವ್ಯಕ್ತಂ ನಕ್ತಂಚರವರಬಲಮಪಿ ಕಪಿಸೈನ್ಯದೈನ್ಯಹರತೇಜಾಃ .. 84..  
 ಆರ್ಯಾಮಪಶ್ಯಮಹಿತಸ್ತ್ರೀರುದ್ಧಾಂ ತಾಂ ನಿತಾಂತತಾಂತತನುಂ .  
 (74)ಅಧಿಕಂಟಕಾರಿಕಾವೃತಿ ಧರ್ಮ ಇವೋತ್ಪಾತರೋಪಿತಾಂ ಜಾತಿಂ .. 85..  
 (75) ದಗ್ಧುಮನಾ ಅಪ್ಯಬಲಾ ಬಾಲತೃಣಾನಿ ಕ್ಷಣಾದನಾದ್ರಾಣಿ .  
 ದಹನಶಿಖೇವ ಸಖಾಯಂ ತ್ವಾಮೇವಾಸ್ತೇ ಸತೀ ಪ್ರತೀಕ್ಷಂತೀ .. 86..  
 ಬಂಧುರಪಿ(76) ದಸ್ಯವೇ ಯಃ ಸಂಶ್ರಯದಃ ಸ ಜಡಧೀ ರಿಪೋರಿಷ್ಟಃ .  
 ಕಿಂ ಪ್ರಾರ್ಥ್ಯತೇಽತಿವೇಲಂ ಬಧ್ಯೋ ಲಂಘ್ಯಸ್ತ್ವಯಾ ಜನೈಶ್ಚಾನ್ಯೈಃ .. 87..  
 ರಾಜ್ಞಾ ಗುರುಣಾ ತ್ಯಕ್ತೋ ನ ವಿಷಯಸಕ್ತಃ ಸತಾಂ ಮತೋಽತ್ಯರ್ಥಂ .  
 ದೈವಾತ್ಪಲು ಸಮಶೀಲವ್ಯಸನಃ ಪ್ರಾಪ್ತಃ ಸಖಾ ವಿಭೀಷಣ! ತೇ .. 88..  
 ಜೀವೇತ್ಯಾಂಶೀರುಚಿತಾ ದಾತುಂ ನಮತೇಽವಿಚಾರ್ಯ ದತ್ತಾ ಶ್ರೀಃ .  
 ನ ಮನಾಪಾತ್ರವಿಚಾರೋ ನಮನಾತ್ಸರ್ವಸ್ವದಾನಮಾಶ್ಚರ್ಯಂ .. 89..  
 ರಾಮ ! ತ್ವಯಾ ಸ್ವಯಾತ್ಪಲು ಸಮದುಃಖಸುಖಃ ಸಖಾ(78) ಸಮಾಸಾದಿ .  
 ವ್ಯಸನಮುದಧಿಂ ಸುದುಸ್ತರಮನ್ಯೋನ್ಯಬಲೇನ ಯತ್ನುಖಂ ತೀರ್ಣೈಃ .. 90..

- (79)ಅವಿಲಂಧಿತಮರ್ಯಾದಂ ಬಬಂಧ ಬಂಧುಂ ಗುರುಂ ಲಲಂಘ ಬಲೀ .  
ಭಕ್ತಂ ಜಘಾನ ಶಂಭೋರ್ಮುನಿಸುತಮಪಿ ಕೋಽಪಿ ಹಂತ ! ದಾರಕೃತೇ .. 91..  
ವಂದೇ ತಂ ದೇವೀನಾಂ ಹೃತಶೋಕಂ ರಾಕ್ಷಸೀವಿಲಾಪಗುರುಂ .
- (80) ಜಗುರುಂಚ್ಯವೃತ್ತಯೋ ಯಂ ತಾಪಾಪಹಮನಭೋಗಿನಾಮಗುರುಂ .. 92..  
ಜಟಿಲಸ್ತಮಾಲನೀಲೋ ವನವಾಸಿಸಖಃ (81)ಪತಂಗಕುಲಪಾಲಃ .  
ಕಶ್ಚನ ದದಾಹ ಖೇಚರಭೂಭೃತಮಧಿಜಲಧಿ ತಾಪಹಾ ದಾವಃ .. 93..  
ಮೇಧೇನ ಕೇನಚಿದಹೋ! . ಧನುಷ್ಮತಾ ಭೂಗತೇನ ಶರವೃಷ್ಟ್ಯಾ .  
ಜಲಪೂರ್ಣಾ (82)ವಾಹಿನ್ಯಃ ಖಗಮಾ ನಿರ್ಜೀವನೀಕೃತಾಃ ಸಿಂಧೌ .. 94..  
ತೃಣಕಾನನಂ ದದಾಹ ನ ಕೀಲಾಲನದೀಃ ಸಸರ್ಜ ತಾಪಹರಃ .  
ಕಶ್ಚನ ಪತಂಗಕುಲಜಸ್ತಮಾಲನೀಲಸ್ತನೂನಪಾತ್ತರುಣಃ(83) .. 95..  
ಕಪಿಸಬ ಏಕಃ ಕಶ್ಚನ ಚಕೇ (84)ನಾಕೌಕಸಾಂ ಕ್ಷಣಾತ್ಕುಶಲಂ .  
ಯಸ್ಕುಲಿಶಕರಸುದುಷ್ಕರಮಕಾಲಕೂಟಾನಶೂಲಶಿಖಿಸಾಧ್ಯಂ .. 96..  
ಆಸ್ತಾಂ ಯದ್ವಧಮಕರೋ ರಕ್ಷೋಧಿಪತೇ ರಣೇ ಪಣೇನ ತ್ವಂ .  
ಸೋಽಪಿ ಪ್ರಾಚ್ಯಂ ರಾಚ್ಯಂ ಪ್ರಾಣಾನ್ಪ್ರಜಹೀ ನ ತು ಪ್ರತಿಜ್ಞಾಂ ಸ್ವಾಂ .. 97..  
ಆಪದಮಾಪ್ತಂ ಸ್ಪೃಷ್ಟಸ್ತಾಪದಮುಗ್ಧಂ ಕಥಂ ಪರಕಲತ್ರಂ .  
ಪಾಪದವಾನಲದಗ್ಧೋ ಹಾ! ಪದಮಖಿಲಶ್ರಿಯಾಂ ಸ್ವಮಪಿ ವೀರ(85)! .. 98..  
(86)ಅನ್ಯಕಲತ್ರಂ ವಿಷಮಂ ವಿಷವಹ್ನೇರಪಿತಮಾಂ ಯದಾಮೂಲಂ .  
ಸ್ಪೃಷ್ಟೈಶ್ಚೈವ ದಗ್ಧೋ ಗುಣದೋಷಜ್ಞೋಽಪಿ ಬತ! ಸಮಂತ್ರಿಕುಲಃ .. 99..  
ನಕ್ತಮಿವಾಶೋಕವನೇಽಪ್ಯನಿರೀಕ್ಷ್ಯ ಪ್ರಿಯತಮಂ (87)ತಮಾಂತಾಂತಾ .  
ದೃಷ್ಟ್ವಾ ತು ವಕ್ಷಿಕ್ವುಂಡೇಽಪ್ಯಹನೀವ ಸರೋಜನೀ ಬಭೌ ಕಾಂತಾ .. 100..  
(88)ಸುಹೃದೋ ವಿಯೋಗಯೋಗೌ ನಾನೋ ಸ್ತಸ್ತಾಪತೋಷಯೋರ್ಹೇತುಃ .  
ಪ್ರಮದವನೇ ಗ್ಲಾನಿಮಿತಾ ತುಷ್ಟಿಂ ದಹನೇಽಪಿ ಯತ್ಪ್ರಿಯೇ ದೃಷ್ಟೇ .. 101..  
ವಿಮಲಕನಕಮೂರ್ತಿರಿವ ಜ್ವಲನೇಽಪ್ಯಸಿ ದೇವಿ ! . (89)ಲಬ್ಧಪರಭಾಗಾ .  
ಮಾ ಗಾ ವಿಷಾದಮಧಿಕಾಂ ನುತಿಮಾಪ್ತಾ ತ್ವಂ ಜಗತ್ಸು ಯದನಾಗಾಃ .. 102..  
(90)ಅವತಾದ್ವಿಭೀಷಣಸ್ತ್ವಾಂ ಲಂಕೇ ! . ಯೇ ಕೇಸರೀವ ಮೇರುಗುಹಾಂ .  
ಆಕಲ್ಪಮಚಲಪದಭಾಗೇಷ ಪತಿಘ್ನವಸಖಸ್ತವಾಸ್ತು ಸುಖೀ .. 103..  
ಭವಮಿವ ದುಸ್ತರಮುದಧಿಂ ತೀರ್ಣಾಸ್ತ್ವಾಂ ದೇವಿ ! . (91)ಸುಗತಿಮಿಚ್ಛಂತಃ .  
ಅವಲಂಬ್ಯ ಸ್ತೋತ್ರಾದಿತಮಚಲಾತ್ಮಾನಂ ಸುಪುತ್ರಮಿವ ಸೇತುಂ .. 104..  
(92)ಸುಷಮಾಜಿತಘನಶಂಪೇ ಪಂಪೇಯಂ ಪೇಯವಾಣಿ ಚಿರಮಸ್ಯಾಂ .  
ಸುದತಿ ! ರುದಿತಮಯಿ ಶಿಖಿಭಿರ್ನ್ಯತ್ಯದ್ಧಿರಸದ್ಧಿರಿವ ಭೃಶಂ ಮುಮುದೇ .. 105..  
ಪಂಚವಟಿ ! . ತ್ವಯ್ಯುಷಿತಾಃ (93)ಶಮಯೋಧ್ಯಾಯಾಮಿವಾಂಬ ! ಲಬ್ಧಾಃ ಸ್ಮಃ .



ಮಾಮಿಯಮಿತಾರಿಕೀರ್ತ್ಯಾ ಸಹ ಸಿಂಧುಂ ಸ್ವರಪಗೇವ ಕಾಲಿಂದ್ಯಾ .. 106..  
 ಭೋ ಮಾತಗೋದಾವರಿ! . (94) ಯಾವರಿಕರಿಹರಿಪತೀ ಸತೀಸಹಿತೌ .  
 ಸುಚಿರಮುಷಿತೌ ತ್ವದಂಕೇ ಕೌಸಲ್ಯಾಯಾ ಇವಾಂಬ ! ತಾವೇತೋ .. 107..  
 ತುಭ್ಯಂ ಬದ್ಧೋಽಜಲಿರಯಮೀಶಶಿರಃಸಾರಸಾಸನೇ(95) ದೇವಿ! .  
 ಗುರ್ವೀಮುಲ್ಲಂಭ್ಯ ತ್ವಾಂ ತೀರ್ಣಾಃ ಕಥಮಾಪದಂ ಪ್ರತಿಜ್ಞಾ ಸ್ವಾಂ .. 108..  
 ತೃಷಿತೋಽಸಿ ಬಾಲಚಾತಕ(96)! . ತಾತ! ಕರುಣಯಾಗತೋಽದ್ಯ ಜೀವನದಃ .  
 ಪಶ್ಯೋನ್ಮೀಲಯ ನಯನೇ ನಯ ನೇಹಾಮೃತಮನೇಹಸಂ ಪಾತುಂ .. 109..  
 ಶೃಣುತ ಮಯೂರಾ(97) ಯಂ ಪ್ರಿಯಮೀಕ್ಷಿತುಮತ್ಯಂತಮುಸ್ಸುಕಾ ಮುದಿರಂ .  
 ಸ ಮಹಾಭಾಗತ ಆಗತ ಉತ್ಸವ ಏಕಾಂತಿಕೇಽದ್ಯ ನೃತ್ಯದ್ವಂ .. 110..  
 ಸಿಂಹಾಸನ ಕಿಂ ಹಾ! . ಸ ನ ಪತಿರದ್ಯ ಸ್ಮರ್ಯತೇ ಮಹೇಂದ್ರಸಖಃ(98)  
 ಯೇನಾಸ್ಯಖಿಲನೃಪತಿಪತಿನತಿಭಾಜನಮಮೃತಪಾಯಿಪತಿಯಶಃ .. 111..  
 ನಾಕೇ ಸಾಕೇತಯಶೋರುಚಿಮಮೃತರಸೇಮೃತಾಂಧನಾಮಕರೋತ್(99)  
 ಸತ್ಯೇ ರಸೈಕಪದಂ ಸ್ವಂ ತಾಂಡವಪಂಡಿತಂ ಮೃಡಾನೀಶಂ .. 112..  
 ಪಸ್ಪರ್ಶ ಪದಾ ಸಾಧ್ವೀಂ ವಿಶ್ವಸ್ತಂ ವೀರಮಪಿ ಜಘಾನ ವನೇ .  
 ತನ್ಯಾಜ ಸತೀಂ ಕೋಽಪೀನವಂಶಜಾನಾಂ ಸತಾಂ ಮತಃ ಕುಪತಿಃ(100) .. 113..  
 ಯದಮೃತಮಮೃತಜುಷಾಮಪಿ ಯಂಚ ಸುಖಂ ಯೋಗಸಂಪದಾಮತುಲಂ .  
 ಉಪನಿಷದಾ ಯತ್ತತ್ತ್ವಂ ತದಯೋಧ್ಯಾವಾಸಿನೋ ವಿಧೇಯಮಹೋ(101) .. 114..  
 (102)ಮಾತರಯೋಧ್ಯೇ ! ಭುಕ್ತಾಃ ಪತಯಃ ಪಾರೇಶತಂ ತ್ವಯಾ ಸತ್ಯಾ .  
 ಸ್ಮರಸಿ ಕಥಂ ನ ತದಧುನಾ ಮಧುನಾ ನನು ಮೋಹಿತಾಮುನಾ ಪತ್ಯಾ .. 115..  
 ಇತಿ ಶ್ರೀರಾಮನಂದನಮಯೂರೇಶ್ವರಕೃತಾ ಮುಕ್ತಾಮಾಲಾ ಸಮಾಪ್ತಾ .  
 ಟಿಪ್ಪಣಿ

\* ಅಷ್ಟೋತ್ತರಂ ಶತಮಪಿ ರಾಮಾಯಣಾನಿ ವಿರಚ್ಯ ಶ್ರೀರಾಮಕಥಾಗಾನೇಽತ್ಯಪ್ತ  
 ಇವ ಮಯೂರಕವಿರ್ದಾಶರಥಿಚರಿತಾದೇವ ಕಿಯಂತಶ್ಚನ ಪ್ರಸಂಗಾನ್  
 ಕ್ರಮೇಣೋದ್ಧೃತ್ಯ ವಿಧಾಲಂಕಾರಚಮತ್ಯ ತಿಯುತಾನ್

1. ತತ್ರಾದೌ ಸ್ವಚಿಕೀರ್ಪಿತಖಂಡಕಾವ್ಯಸ್ಯ ನಿರ್ವಿಘ್ನಪರಿಸಮಾಪ್ತಯೇಽವಶ್ಯವಿಧೇಯಂ  
 ಮಂಗಲಮಾತನೋತಿ . ಪುಣ್ಯಶ್ಲೋಕೇತಿ . ಪುಣ್ಯಶ್ಲೋಕಾಃ ನಲಯುಧಿಷ್ಠಿರವೈದೇಹಜನಾರ್ದನ  
 ತೇಷಾಮಂತ್ರನಿರ್ದಿಷ್ಟೋಽಪಿ ಸರ್ವಶ್ರೇಷ್ಠೋ ಭಗವಾನ್ ಶೇಷಶಾಯೀ  
 ವಿಷ್ಣುಸ್ತಸ್ಯ ಚರಣಂ ವಂದೇ . ತದ್ಧಿ ಸತಾಂ ಸದಾಚಾರಾಣಾಂ ದೇವಾದೀನಾಂ  
 ಶರಣಮಾಶ್ರಯಸ್ಥಾನಂ . ನ ಚ ತೇಷಾಂ ಕದಾಚಿದಪಿ ತಾಪಮಕರೋತ್ . ನತೌ ಭಕ್ತೀ  
 ಯೌ ನರೋಽರ್ಜುನಃ ಕಪಿಶ್ಚ ಹನೂಮಸ್ತಿಯೋಃ ಸಖಾಯಂ ಮಿತ್ರವದಮಪಕಾರಕಂ  
 . ಖಲಾಃ ದಾನವಾಃ ತ್ರೈಃ ಅಜಿತಂ . ಮಖಂ ಯಜ್ಞಂ ವರದಾನವೃತವಿತ್ತಂ ವಂದೇ  
 ಕರುಣಾಸುಧೈಕವನಚಿತ್ತಂ . ಲಕ್ಷಣಯಾ ಯಾಗೀಯಹವಿದ್ರವ್ಯಂ ಭುಂಜತೇ ತೇ

ಮುಖಭುಜೋ ದೇವಾಸ್ತೇಷಾಮಾದ್ಯಂ ಮಹಸ್ತೇಜಃ . ಏತಾದೃಶಂ ಭಗವತೋ ವಿಷ್ಣೋಶ್ಚರಣಮಹಂ ವಂದೇ . ಅತ್ರ ರಾಕ್ಷಸೈರ್ವಿಹತಯಜ್ಞತ್ವಾದನಶನಾ ದೇವಾ ಭಗವಂತಂ ಶರಣ್ಯಂ ದಾನವಾನಾಮಜಯ್ಯಮಾದಿನಾರಾಯಣಮಾಸಾದ್ಯ ತುಷ್ಟುವುರಿತಿ ರಾಮಾಯಣಕಥಾಭಾಗೋ ವ್ಯಜ್ಯತೇ . ಏವಮೇವೋತ್ತರತ್ರಾಪಿ ಸಮುಚಿತೈರ್ವಿಶೇಷಣಪದೈರೇವ ಕ್ರಮೇಣ ರಾಮಾಯಣೇ ಕಥೋಪನಿಬದ್ಧಾ ಮಾ ಚ ರಸಿಕೈಃ ಸ್ವಯಂ ಸುಖಮೂಹನೀಯಾ .

2. ನಿಸ್ಪ್ರಹಾಃ ನಿರ್ಭಯಾಶ್ಚ ಯೇ ಸಾಧವಸ್ತೇಷಾಂ ವಿತ್ತಂ .

3. ಬಹುಭಿರ್ನಿರ್ಗುಣೈಃ ಪುತ್ರೈರಲಂ ತೈರ್ನ ಕೋಽಪ್ಯರ್ಥಃ ಸಂಪದ್ಯತೇತಿ ಭಾವಃ . ಪತಿರಥೋ ದಶರಥಸ್ತು ಚತುರ್ಭಿರೇವ ಗುಣಿಭಿಃ ಪುತ್ರೈಃ ಪುತ್ರಿಣಾಂ ಶ್ರೇಷ್ಠೋಽಭೂತ್ . ತಥಾ ಬಹುದಾನಾಮುದಾರಾಣಾಂ ತ್ಯಾಗಿನಾಮಪಿ ಶ್ರೇಷ್ಠೋಽಭೂತ್ . ಯತೋ ಯಶರಕ್ಷಣಾರ್ಥಂ ವಿಶ್ವಾಮಿತ್ರೇಣ ಯಾಚಿತೋಽಯಂ ಪುತ್ರೈ ರಾಮಲಕ್ಷ್ಮಣೌ ಧರ್ಮಾರ್ಥಂ ಯಜ್ಞರಕ್ಷಣಾರ್ಥಮದಾತ್ .

4. ವಿಶ್ವಾಮಿತ್ರಸ್ಯ ಗಾಲವಪ್ರಮುಖಾಃ ಪ್ರಭೂತಾಃ ಶಿಷ್ಯಾ ಆಸನ್ . ಸತತಂ ಗುರುವಾರಚರಣಬದ್ಧಾದರೈರಪಿ ತೈರ್ನ ತಸ್ಮಾದ್ಬಲಾತಿಬಲಾಖ್ಯೇ ದ್ವೇ ವಿಧೇ ಅಧಿಗತೇ . ರಾಮಸ್ತು ಸುಬಾಹುಪ್ರಮುಖಾನ್ನಿಹತ್ಯ ವಿಶ್ವಾಮಿತ್ರಮೇಕವಾರಮೇವ ಸಂತೋಷ್ಯ ತೇ ಅಧಿಗತವಾನ್ ಇತಿ ತಸ್ಯ ಗಾಲವಾದಿಭ್ಯೋ ಬಹುಗುಣತ್ವಂ ಸೂಚ್ಯತೇ . ಅನುಭೂತಶ್ಚಾಯಮಥೋ ಲೋಕೇ ಬಹುಶಃ . ಯಥಾ ರಾಮ ಏವ ವಿಶ್ವಾಮಿತ್ರಾದೇತೇ ವಿದ್ಯೇ ಲಬ್ಧವಾನ್ ನ ಗಾಲವಾದಯಃ . ಯತಃ ಜಲನಿಧೇರ್ಜಲಂ ಪಿಬತಾಂ ಮೇಘ ಏವ ಶ್ರೇಷ್ಠಃ ಸ ಏವ ಸರ್ವೇಷಾಮಧಿಕತರಂ ವಾರಿ ಲಭತೇ ಇತ್ಯರ್ಥಃ .

5. ಕತಮೋ ದೇವಾನಾಂ ಶ್ರೇಷ್ಠ ಇತಿ ಪೃಷ್ಟೋ ಭೃಗುವೈಕುಂಠಂ ಗತ್ವಾ ಶೇಷಶಾಯಿನಂ ಪರೀಕ್ಷಿತುಕಾಮಸ್ತಂ ಪದಾ ಜಘಾನ . ಭಗವಾಂಸ್ತು ಪ್ರಬುದ್ಧ್ಯ ತಸ್ಯ ಪದಂ ಸಂವಾಹಯಿತುಮಾರೇಭೀ . ತಂ ಚ ಸಮುಚಿತಯಾರ್ಚಯಾ ಸಂಭಾವಿತವಾನ್ . ಏವಮೇವಾಹಲ್ಯಾಽಪಿ ಪದಾ ಸ್ಪೃಷ್ಟಂ ರಾಮಮರ್ಚಂತೀ ಕವಿನಾ ನಿರ್ದಿಶ್ಯತೇ . ಪದಾ ಸ್ಪೃಷ್ಟಸ್ಯ ಪೂಜನೇಽಹಲ್ಯಾ ಚ ಭಗವಾನ್ ರಾಮಶ್ಚ ಸತೀರ್ಥ್ಯಾ ಏಕಸ್ಯೈವ ಗುರೋರಂತೇವಾಸಿನೌ ಏಕಾಚಾರೌ ಚಾಸ್ತಾಮಿತ್ಯರ್ಥಃ ಇತಿ .

6. ಈಶಸ್ಯ ಶಿವಸ್ಯೇದಮೈಶಂ ಧನುರ್ಬಲಾನ್ನಾಕೃಷ್ಟಮಪಿ ಅಬಲಯಾ ಸಾತಯಾಕೃಷ್ಟಮಪೀತಿ . ದ್ವನಿಃ . ನು ವಿತರ್ಕೇ . ಕಥಂ ನು ಭಗ್ನಮಿತಿಶೋಪಪ್ರಸಂಗಾದ್ಭಾಂತಮಾನತಕಂಧರಂ ಚ ರಾಮಂ ಭಗವಾನ ವಿಶ್ವಾಮಿತ್ರ ಆಲಿಂಗ್ಯಾಭಯಮಿವ ದದೌ ಧನುಃಸಜ್ಜೀಕರಣಾಯ ಕೃತೇನಾಲ್ಪೇನೈವಾಯಾಸೇನ ಧನುರ್ಭಗ್ನಂ . ಭಗ್ನೇ ಚ ತಸ್ಮಿನ್ ಶಿವಕೋಪಮುತ್ಪ್ರೇಕ್ಷ್ಯ ಭೀತಂ ರಾಮಂ ವಿಶ್ವಾಮಿತ್ರಃ ಸಾಧುವಾದನ ಸಮಾಶ್ವಾಸಯದಿತ್ಯರ್ಥಃ .

7. ಸರ್ವಸಹಾಪಿ ಭೂಮಿಸ್ತಸ್ಯ ಧನುಷೋ ಘೋರೇಣ ನಿನಾದೇನ ಚಕಂಪೇ .  
ಕಿಂತು ಬಾಲಾಪಿ ಸೀತಾ ಮುಮುದೇ . ರಾಮಸ್ಯೋತ್ತೀರ್ಣಪಣತ್ವಮಾಲೋಕ್ಯ ತಸ್ಯಾ  
ಆನಂದಾತಿಶಯೋಽಭೂತ್ . ಬಾಲಾಪಾತ್ಯನೇನ ಸುಲಭಭಯತ್ವಂ ದ್ಯೋತೃತೇ .
8. ಯಥಾ ಕಚೇನ ಗುರುಣಾ ಬೃಹಸ್ಪತಿನಾ ಸಂಜೀವಿನ್ಯಾ ಯೋಗ ಕರ್ತುಂ  
ವಿನಾಶೋಽಜ್ಞೇಕೃತಸ್ತಥಾ ಚಾಪೇನಾಪಿ ಶರ್ವಸ್ಯ ಮತೇನ ಗುರುಣಾ ರಾಮೇಣಾತುಲಯಾ  
ಸೀತಯಾ ಯೋಗಂ ಕರ್ತುಂ ವಿನಾಶೋಽಜ್ಞೇಕೃತಃ . ಚಾಪಭಂಗಾನಂತರಂ ರಾಮಃ  
ಸೀತಾಂ ಪರ್ಯಣಯದಿತ್ಯರ್ಥಃ .
9. ಹೇ ಜಾಮದಗ್ನ್ಯ ಬಹುಭುಜ ಸಹಸ್ರಬಾಹುಂ ಕಾರ್ತವೀರ್ಯಮಹಮಜಯೀಮೀತ  
ಗರ್ವಂ ಮಾ ಕೃಥಾಃ . ತತ್ಕುಲವಿನಾಶೇ ಚ ದೈವಮೇವ ಕೇವಲಂ ಹೇತುಃ .  
ಅತ್ರ ದೃಷ್ಟಾಂತಃ . ಬಾಹುರಹಿತೋಽಪಿ ಕೇವಲಂ ಶಿರಃಸ್ವರೂಪೋಽಪಿ ರಾಹುಃ  
ಸಹಸ್ರಕರಮಪಿ ಸವಿತಾರಂ ಪರ್ವಣ್ಯಮಾವಾಸ್ಯಾಯಾಂ ಗ್ರಸತೇ . ಚಿತೇಽಪಿ  
ಕಾರ್ತವೀರ್ಯೇಂ ರಾಮಸ್ತೇ ಜೇತುಮಶಕ್ಯ ಇತ್ಯರ್ಥಃ .
10. ಮಹಃ ಉತ್ಸವಃ .
11. ಕೇವಲಮಂಗನಯಾ ಶುಭಾಂಗ್ಯಾ ಸೀತಯಾ ಅನುಜೇನ ಲಕ್ಷ್ಮಣೇನ ಚಾನುಗತಂ  
ಪಂಕೇರುಹದೃಶಂ ಕಮಲಲೋಚನಂ ರಾಮ ವನಗಮನೋದ್ಯತಂ ವೀಕ್ಷಿತುಂ  
ದ್ರಷ್ಟುಮಂಕೇ ಸ್ಥಿತಂ ಶಿಶುಮಪಿ ವಿಸ್ಮೃತ್ಯ ಸ್ತ್ರೀಭಿರ್ಧಾವಿತಮಿತ್ಯಹಂ (ಕವಿಃ)ಶಂಕೇ .  
ಧಾವಿತಮಿತ್ಯತ್ರ ಭಾವೇ ನಿಷ್ಠಾಪ್ರತ್ಯಯಃ .
12. ಅಹಂ ಅಧ್ವನ್ಯ ವನೇಚರ ನಾಪಮವೇಷ ರಾಮಂ ಭಜೇ . ಕೀದೃಶಂ  
ಧನವನ್ಮೇಘವತ್ ಶ್ಯಾಮಲಂ ನೀಲಕಾಂತಿಂ . ಅತ ಏವ ಘನಭ್ರಾಂತ್ಯಾ  
ಪ್ರಮೋದಾನ್ಯತ್ಯದ್ಭಿರ್ಮಯೂರೈಃ ಪರಿವೃತಂ . ತಥಾ ಚ ದುರ್ವಾಪುಂಜವತ್  
ಹರಿನೀಲಮತ ಏವ ಯವಸಪುಂಜಭ್ರಾಂತ್ಯಾ ಏಣಕುಲೈರ್ಹರಿಣಸಮೂಹೈರುಪಮೃತಂ  
. ತಥಾ ಚ ಅಬ್ಜಾನನಂ ಪದ್ಮಮುಖಮತ ಏವ ಪದ್ಮಭ್ರಾಂತ್ಯಾ ಭ್ರಮರವೃಂದೇನೋಪಮೃಷ್ಟಂ .
13. ಸೂರ್ಯವಂಶೋದ್ಭವಾವಪಿ ಅಮೃತಕರೀ ಚಂದ್ರಾವಿತಿ ವಿರೋಧಃ . ಅಮೃತಂ  
ನಾಮ ಮೋಕ್ಷಃ ಹಸ್ತೇ ಯಯೋಸ್ತಾವಿತಿ ಪರಿಹಾರಃ . ಗೌರೋ ಲಕ್ಷ್ಮಣಃ ಸ್ಫಟಿಕಶ್ಚ .  
ಅಸಿತಸ್ತು ರಾಮಃ ಇಂದ್ರನೀಲಶ್ಚೇತಿ ದ್ವೌ ವರಮಣಿ .
14. ಯೋ ಮಾತ್ರಾ ಕೈಕೇಯ್ಯಾ ಅತ್ರ ಮಾ ಆಸ್ವ ಮಾ ತಿಷ್ಠತ್ಯಾಲಯಾದ್  
ಗೃಹಾದ್ವನಂ ಪ್ರಹಿತಃ ಪ್ರಷಿತಃ . ಯಶ್ಚ ಪಿತ್ರಾಪಿ ಆತ್ಮನೋ ಧರ್ಮಂ ದತ್ತಪೂರ್ವಸ್ಯ  
ವರದ್ವಯಸ್ಯಾನುಷ್ಠಾನಾತ್ಕಂ ತ್ರಾತುಂ ಪಾಲಯಿತುಂ ವನ ಪ್ರೇಷಿತಃ . ತಂ ರಾಮಂ  
ಕವಯಃ ಪಂಡಿತಾ ಧರ್ಮಜ್ಞೇಪು ಶ್ರೇಷ್ಠಂ ಜಗುಃ . ಪಿತ್ರಾಜ್ಞಾಪಾಲನಾತ್ಕಸ್ಯ  
ಧರ್ಮಸ್ಯಾನುಷ್ಠಾನಾಯ ರಾಮೋ ವನಂ ವವ್ರಾಜೇತಿ ಭಾವಃ . ಅತ್ರ ಆಸ್ವ

ಇತ್ಯೇಕಸಕಾರಂ ರೂಪಂ ಸರ್ವತ್ರ ದೃಶ್ಯಮಾನಮಶುದ್ಧಂ .

15. ಹೇ ನಿಷಾದ ಗುಹ ರಾಮೋ ರಾಜ್ಯಂ ಪರಿತ್ಯಜ್ಯ ವನಮಾಗತಃ ಇತ್ಯತ್ರ ಕಿಮಿತಿ ಕಿಮರ್ಥಂ ತೇ ವಿಷಾದಃ . ವಿಷಾದ ಮಾ ಭಜಸ್ವೇತಿ ಭಾವಃ . ಯತಃ ಪಶ್ಯಾಯಮಕಕುಲಪಾಲಃ ಸೂರ್ಯವಂಶ್ಯಾನಾಂ ಧುರ್ಯಃ ರಾಜ್ಯಂ ಪರಿತ್ಯಜ್ಯ ವನಮಾಗತೋಽಪಿ ವಲ್ಕಲಧರೋಽಪಿ ಬದ್ಧಜಟೋಽಪಿ ನೃಪೋತ್ತಮಶ್ರಿಯಾ ರಾಜಲಕ್ಷ್ಮ್ಯಾ ಶ್ಲಿಷ್ಟೋಽವಿರಹಿತ ಏವ . ವನಂ ಗತಂ ಜಟಾವಲ್ಕಲಧಾರಿಣಮಪಿ ರಾಜಲಕ್ಷ್ಮೀರ್ನ್ ತ್ಯಕ್ತವತೀತಿಭಾವಃ .

16. ಸೀತಾರಾಮಲಕ್ಷ್ಮಣಾನ್ ವನಂ ಪ್ರಾಪಯ್ಯ ನಿವೃತ್ತಃ ಸುಮಂತ್ರಃ ಕೌಸಲ್ಯಾಮಾಹ . ಹೇ ಅಂಬ ತಪಶ್ಚರಣೇನ ಕಾರ್ಯಂ ಗತಾ ವನವಾಸಿತಪಸ್ವಿನೋ ರಾಮದರ್ಶನಮೇವ ಪರಮಂ ಜೀವಿತಫಲಂ ಮನ್ವಾನಾ ಏತಾವಂತಂ ಕಾಲಮವಾತಿಷ್ಠಂತ . ತತ್ತೇಷಾಂ ತಪಶ್ಚರಣಂ ಸಫಲಂ ಭವತು .

17. ವನೇ ಸ್ಥಿತೋಽಪ್ಯಹಂ ಪಿತುರುತ್ಸಂಗೇ ವರ್ತೇ . ಮಾತುಃ ಸಂಗೇ ಸನ್ನಿಧೌ ಚಾಸ್ಮಿ . ಪುರೇ ಸ್ಥಿತ ಇವ ಚ ಸುಖಮನುಭವಾಮಿ . ಇತಿ ಭವತ್ಪುತ್ರೋ ಮನ್ಯತೇ . ತತ್ಕಿಮಿತಿ ಹೇ ದೇವಿ, ಆತ್ಮಾನಂ ಕಾನನ ಇವ ಶೂನ್ಯೇ ಗೃಹ ವರ್ತಮಾನಮರ್ಮಸ್ಥಾಃ ಅಮನುಧಾಃ .

18. ಹೇ ಅಜಕುಲೋತ್ತಂಸ ದಶರಥ, ತ್ವಂ ಪುತ್ರಂ ರಾಮಂ “ನಂದನವನಂ ವ್ರಜ” ಇತ್ಯಾದಿಷ್ಟವಾನ್ . ಸೋಽಪಿ ನಂದನಶಬ್ದ ಸಂಬುದ್ಧೌ ವರ್ತಮಾನಮವಗತ್ಯ ವನಂ ಗತಃ . ತ್ವಂ ತು ನಂದನವನಂ ಗತೋ ಮೇ ಪುತ್ರೋ ಭವೇದಿತ್ಯಾಶಯಾವಿಚಾರ್ಯವ ನಂದನ ಸ್ವರ್ಗ ಗತಃ . ವನಂ ಗತೇ ರಾಮೇ ದಶರಥಃ ಪಂಚತ್ವಮಗಮದಿತಿ ಭಾವಃ .

19. ದಸ್ರಾವಶ್ಚಿನೌ ದೇವಭಿಪಜೌ . ಅಸ್ರಮಶ್ರು ತೇನ ಆಕುಲೇ ಆಕ್ಷಿಣೇ ಯಸ್ಯ ತಾದೃಶಃ .

20. ರಹೋಗತಾ ಮಂತ್ರಿಣೋ ಮುನಯೋಽಮರಾಧಿಪೇನ ಸಹಿತಾ ದೇವಾ ಅಪಿ ತ್ವಾಂ ಸ್ತ್ರೀಣಂ ಸ್ತ್ರೀವಶಂಗತಂ ವದಂತಿ .

21. ಹೇ ಅಯೋಧ್ಯೇ ! ತ್ವಂ ಶೋಚ್ಯಾ ಶೋಚನೀಯಾ ಸಂಪನ್ನಾ . ಯತಸ್ತ್ವದೀಯಂ ಸೌಭಾಗ್ಯಂ ಪ್ರಕೃಷ್ಟಮೈಶ್ವರ್ಯಂ ಶ್ರೀರಾಮರೂಪಮಟವ್ಯಾಽಪಹೃತಂ . ಯದಿ ತ್ವಂ ಪುನರಾತ್ಮನಃ ಪತಿಮಿಚ್ಛಸಿ ತರ್ಹಿ ತ್ವಮಪಿ ವಿಪಕ್ಷಸ್ಯ ಸಪಲ್ಯಾ ಅಟವ್ಯಾ ವೇಷಂ ಧಾರಯ . ರಾಮೇಣ ಪರಿತ್ಯಕ್ತಾ ಅಯೋಧ್ಯಾ ವನವನ್ನಿರ್ಜನಾ ಶೂನ್ಯಾ ಚ ಸಮಭೂದಿತಿ ಭಾವಃ .

22. ಹೇ ಭರತ ಸ್ವಗುಣಾನಾಂ ಭ್ರಾತೃಪ್ರೇಮಾದೀನಾಂ ಪ್ರಕಾಶಸ್ಯ ಹೇತುಂ ಕಾರಣಭೂತಾಮಿಮಾಂ ತೇ ಮಾತರಂ ಮಾವಮನ್ಯಸ್ವ . ಯದ್ಯಶೋಕಸ್ಯ ಸೇಕಾತ್ಪಾದಾಹತೇಃ ಪ್ರಮದಾಪಾದತಾಡನೇನಾಧಿಕಂ ಕುಶಲಂ ಸದ್ಯೋ ವಿಕಸನರೂಪಂ ಭವನಿ ತರ್ಹಿ ಸಾ ಪಾದಾಹತಿರೇವ ವರಂ . ಏವಮೇವ

ಮಾತುಸ್ತೇ ರಾಮಸ್ಯ ವನಂ ಪ್ರತಿ ಪ್ರವ್ರಾಜನಂ ತೇ ಗುಣಾನಾಂ ಪ್ರಕಾಶಸ್ಯ  
ಕಾರಣಮಭೂದತಸ್ತ್ವಯಾ ನೇಯಮವಮಂತವ್ಯೇತಿ ಭಾವಃ .

23. ಅಸ್ಯ ನೃಪಸ್ಯ ಕಾ ಅನ್ಯಾ ಅಬ್ಜಾಸವಮಧುಪೀ ನ ಕಾಪಿ ತ್ವದನ್ಯೇತ್ಯರ್ಥಃ . ಕಿಂತು  
ಹೇ ದೇವಿ ಸರಲೇ, ತ್ವಮನಯಾ ದಾಸ್ಯಾ ಮಂಥರಯಾ ಹಾಸ್ಯಾಸ್ವದತಾಂ ನೀತೇತಿ  
ಯೋಜನಾ .

24. ನೀತೇಃ ಕುಟಿಲನೀತೇರ್ಯೋ ಮದಸ್ತಸ್ಯ ಮತಂ ತ್ವಯೋದಿತನುಕ್ತಂ . ಸಿದ್ಧಿಂ ಚ  
ಪ್ರಾರಿಪ್ಸಿತಸ್ಯ ದೃಷ್ಟ್ವಾ ತ್ವಯಾ ಮುದಿತಂ . ಅಧುನಾ ತ್ವಸ್ಯಾನಯತರೋಭೋಕ್ತುಮಲಂ  
ಪರ್ಯಾಪ್ತಂ ಫಲಮುದಿತಂ ಪ್ರಾದುರ್ಭೂತಂ . ಹೇ ಮಂಥರೇ ಕಿಮಿತಿ ತ್ವಯಾ  
ರುದಿತಮಿತಿ ಪ್ರಶ್ನಃ .

25. ಶೋಕ ಏವ ದವಜ್ಜಲನೋ ವನವಕ್ಷಿಸ್ತೇನಾವೃತಂ ವ್ಯಾಪ್ತಂ ಶುದ್ಧಾಂತಃ  
ಅಂತಃಪುರಮೇವ ವನಂ ತದೇವ ಏಕಃ ಸಂಶ್ರಯಃ ಆಶ್ರಯಸ್ಥಾನಂ ಯಾಸಾಂ  
ತತ್ಸಂಬುದ್ಧೌ ಮೃಗ್ಯಃ ಕೌಸಲ್ಯಾದಯಃ . ಜೀವನಂ ದದಾತೀತಿ ತಾದೃಶೋ ಮೇಘಃ .  
ಮೃಗ್ಯೋಽನ್ವೇಷ್ಯಃ .

26. ಶೋಕಶಿಖೀ ಶೋಕಾಗ್ನಿರ್ನಿಶ್ಚಾಸನೇವ ನಿರ್ವಾಪ್ಯತೇ . ಕಿಂತು ತೂಷ್ಟೀಕೈಃ ಶನ್ಯೈಃ  
ಶನ್ಯೈಃ ಪ್ರವರ್ತಮಾನ್ಯೈರಶ್ರುಭಿರೇವ ಶಮಂ ಯಾತಿ . “ಶೋಕಕ್ಷೋಭೇ ಚ ಹೃದಯಂ  
ಪ್ರಲಾಪೈರೇವ ಧಾರ್ಯತೇ” ಇತಿವತ್ .

27. ಸುಧೈಕಪರಿಪೂರ್ಣಾತ್ಸರಸಸ್ತಡಾಗಾದಪಿ ಸರಸೋ ಮಧುರಃ ಆಹ್ಲಾದಕ ಇತಿ  
ಯಾವತ್ . ಶಮಲಂ ಕಲ್ಮಷಂ . ದ್ವಿತೀಯತ್ರ ಶಂ ಅಲಂ ಇತಿ ಪದಚ್ಛೇದಃ .

28. ಕಾಪ್ಯನಿರ್ವಚನೀಯಾ ತಪಸಾಂ ಸಿದ್ಧೀ ರಾಮರೂಪಾ ನೀಲಾಪಿ ಶ್ಯಾಮಾಪಿ  
ಇಲಾ ಪೃಥ್ವೀ ತಸ್ಯಾ ಧರಂ ಶೇಷಮಿಂದುಂ ಪಯೋಧಿ ಚ ಗುಣೈಃ ಸಾಮಾಧ್ಯಾಹ್ಲಾದಕತ್ವಗಾಂ  
ತಾನತಿಶಯ್ಯ ವರ್ತತೇ ಇತ್ಯರ್ಥಃ .

29. ಅವನೇಃ ಪೃಥಿವ್ಯಾಃ ಪ್ರಿಯೋಽಪಿ ಭರ್ತಾಪ್ಯಾದ್ಯೋ ಜಾಮಾತಾ ಸೀತಾಪಾಣಿಗ್ರಹಣೇನೇತಿ  
ವಿರೋಧಾಭಾಸಃ . ಸವಸ್ಯ ಯಶಸ್ಯ ನೇತಾರಃ ಫಲಭೋಕ್ತಾರೋ ದೇವಾಸ್ತೇಷಾಂ  
ನಾಯಕೋ ಮುಖ್ಯಃ .

30. ಪಕ್ಷಃ ಸುಹೃತ್ . ವಲಕ್ಷೋ ಯಶಸಾ ಧವಲಃ . ಅಧಿಕ್ಷೋಣಿ ಪೃಥಿವ್ಯಾಂ .

31. ಅವ್ಯಯಂ ವಿಕಾರಂ ಕ್ಷಯಂ ಚಾಗಚ್ಛತ್ . ಉರ್ವಪಿ ಪ್ರಭೂತಮಪಿ ಮದಪ್ರದಂ  
. ಅನೀಹಾನಾಂ ವೀತಸ್ತೃಹಾಣಾಂ ಮುನೀನಾಂ ಮನೋ ಹರತೀತಿ ತಾದೃಶಂ .

32. ಚಕೋರಶಿಶುರ್ಬಾಲಚಕೋರೋಽಹಂ ಅಮೃತಕರಂ ಅಮೃತಂ ಮೋಕ್ಷೋ  
ಹಸ್ತೇ ಯಸ್ಯ ತಂ ಶ್ರೀರಾಮಚಂದ್ರಂ ಚಂದ್ರಂ ಚ ಭಜೇ ಇತ್ಯನ್ವಯಃ .  
ಅಯಂ ರಾಮಚಂದ್ರೋಽಚ್ಚರಹಿತೋ ಲಾಂಛನರಹಿತಃ ಸ ತು ಸಲಾಂಛನಃ  
. ಅಯಮನಿಶಮೇಧಮಾನಾ ವರ್ಧಮಾನಾಃ ಕಲಾ ಯಸ್ಯ ತಾದೃಶಃ ಸ ತು  
ಕೃಷ್ಣಪಕ್ಷೇ ಡ್ವೀಯಮಾಣಕಲಃ . ತಥಾ ಚಾಯಂ ಸ್ವಯಾ ಶ್ರಿಯಾ ಮಿತ್ರಮಪಿ

ಸುಹೃದಮಪ್ಯುಪಕುರ್ವಾಣಃ ಸ ತು ಮಿತ್ರಾತ್ಸೂರ್ಯಾದಾಪ್ತಶ್ರೀರ್ನ ತಸ್ಯೋಪಕರೋತೀತಿ  
ವ್ಯತಿರೇಕಃ . ಶಂಕರಹಿತಮಿತ್ಯುಭಯತ್ರಾಪಿ ಸಮಾನಂ .

33. ಕಪರ್ದೀ ಶಂಕರಃ ಸುಮಧನ್ವಾ ಕುಸುಮಧಮ್ವಾ ಮದನಸ್ತಯೋಃ ಶ್ರಿಯಂ ಹರತಿ  
ತಾವಪಿ ಶ್ರಿಯಾತಿಶೇತೇ ಇತ್ಯರ್ಥಃ .

34. ಸಾ ಮೇಘನಿಭಾ ಘನಶ್ಯಾಮಾ ಮೇ ಭೂತಿರೈಶ್ವರ್ಯಂ ರಾಮರೂಪಂ  
ಸಾಮೇತರೈಃ ಸಾಮಾದಿಭ್ಯಃ ಶಮಧ್ಯಾನಾದಿಭ್ಯೋಽನ್ಯೈರುಪಾಯೈರ್ನ ಸುಲಭೇತಿ  
ಯೋಜ್ಯಂ .

35. ಪಾದುಕೇ ಇತಿ ಸಂಬುದ್ಧೌ ದ್ವಿವಚನಂ . ವಾಂ ಯುವಾಂ ನಮಸ್ಯಾಮಃ  
. ಅರಾಜಕೇ ದಶರಥೇ ದಿವಂ ಗತೇಽಯೋಧ್ಯಾಯಾಂ ರಾಜಾಭಾವಾತ್ .  
ಸ್ತ್ರೀಭ್ಯಾಮಪೀತಿ ಪ್ರಾಯಃ ಸ್ತ್ರೀಣಾಂ ಜ್ಯಪಾಲನಾನರ್ಹತ್ವಮ . ಸುಚಿರಂ ಚತುರ್ದಶ  
ಸಮಾಃ .

36. ಅತ್ರಾಧೀತನೀತಿಶಾಸ್ತ್ರೋಽಪಿ ಯುವಾಪಿ ಭರತಃ ಆತ್ಮಾನಂ ಪ್ರಜಾಪಾಲನಕರ್ಮಣ್ಯಸಮಂ  
. ಪಾದುಕೇ ತು ಜಡೇ ಅಪಿ ತದನುಷ್ಠಿತವತ್ಯಾವಿತಿ ಭರತಸ್ಯ ವ್ಯಾಜನಿಂದಾ ದ್ವನ್ಯತೇ  
. ವ್ಯಸನೇ ಶ್ರೀರಾಮವಿರಹಾಖ್ಯೇ ಉಭಯೋಃ ಸಮೇ ತುಲ್ಯೇಽಪಿ

37. ಭೋ ಯಾಜ್ಞವಲ್ಕ್ಯಶಿಷ್ಯ ಜನಕ, ಯಥಾ ಸತಿ ಬ್ರಹ್ಮಣಿ ನಿಷ್ಠಾ ತ್ವಾಂ ನ ಜಹಾತಿ  
ತಥಾ ತೇ ಕನ್ಯಾಪಿ ಭವನೇ ವಾ ವನೇ ವಾನನ್ಯಪರಾಯಣಾ ಸತೀ ಜಾಮಾತರಂ  
ರಾಮಚಂದ್ರಂ ನ ಮುಂಚತಿ .

38. ಅಪಾತ್ರೇಣಾನರ್ಹೇಣ .

39. ವನಿಭಿಸ್ತಪಸ್ವಿಭಿಃ ವ್ರತತೀರ್ಥತಪಸಾಂ ಫಲಪ್ರದಾ ತರುಣೌ ನೂತನೌ  
ಅರುಣಾವಾತಾಮೌ ಪಾದೌ ಪಲ್ಲವಾವಿವ ಯಸ್ಯ ತಾದೃಶೇನ ಜಂಗಮೇನ ಚಲೇನ  
ನಿರ್ಜರತರುಣಾ ಸುರದ್ರುಮೇಣ ರಾಮೇಣ ಸಹ ಕಾಽಪಿ ಕನಕವ್ರತತಿಃ ಸ್ವರ್ಣಲತಾ  
ಸೀತಾಖ್ಯಾ ದೃಷ್ಟೇತ್ಯರ್ಥಃ .

40. ತನ್ವೀರತ್ನೇನ ರಮಣೀಮಣಿನಾ ಸೀತಯಾನ್ವೀಯಮಾನೋಽನುಗಮ್ಯಮಾನಃ .

41. ಅಭ್ರಂ-ಮೇಘಸ್ತದ್ವದಮಲಾ ಕಾಂತಿಯಸ್ಯ ತತ್ . ಘನಶ್ಯಾಮಂ ಮಹೋ  
ರಾಮಚಂದ್ರಾಖ್ಯಂ ಶ್ವಭೈರ್ಗರ್ತೈರಾಮಯೇನ ರಾಜಯಕ್ಷ್ಮಣಾ ವ ಮಲಿನಾ  
ಕಾಂತಿಯಸ್ಯ ತಸ್ಯ ಶಶಲಾಂಭನಮ್ಯ ಜ್ಯೋತ್ಸಾಂ ಪ್ರಕಾಶಂ ದಮ್ರಾಮಲ್ಪಾಮಧಶ್ಚಕಾರ  
ತಿರಶ್ಚಕಾರ . ಚಂದ್ರಾದಪ್ಯತಿಸುಂದರೋ ರಾಮ ಇತಿ ವ್ಯತಿರೇಕಃ .

42. ಹರಿಣಾನುಯಾಯಿನಾ ಮಾಯಾಮೃಗಮನುಸರತಾ ಕೇನಾಪಿ ಹರಿಣಾ ಸಿಹೇನ  
ರಾಮಚಂದ್ರೇಣ ಚ

ಆತ್ಮನೋ ಗುಹಾ ನಿವಾಸಸ್ಥಾನಂ ಸಾಪಿ ಮುಕ್ತಾ ಮೌಕ್ತಿಕಂ ಸೀತಾರೂಪಂ ಮುಕ್ತಾ  
ಹಾರಿತಾ . ಸಾ ಚ ಮುಕ್ತಾ ಕೇನಾಪಿ ವಂಚಕೇನ ಜಂಬುಕೇನ ರಾವಣೇನ ಚ ನೀತಾ .

43. ಹೇ ಪುತ್ರೀಕೇ ಸೀತೇ! ಶುನಾ ರಾವಣೇನ ತ್ವಮಾತ್ಮನೋ ಆಶು ನಾಶಾಯೈವ ನೀತಾಸಿ . ಸ ಶ್ವಾ ರಾವಣಸ್ತ್ವಾಂ ನಿಧನಮೃತೇ ಮರಣಾದೃತೇ ನ ಹಾಸ್ಯತಿ ನ ಪರಿತ್ಯಕ್ತ್ಯತಿ . ಸ್ವಯಮೇವಾಸ್ಮಿನ್ನ ಮೃತೇ ಸತಿ ತವ ಗುಣಾನಾಮುತ್ಕರ್ಷಣಃ ಸಂಭವೇತ್ತಿಂ . ನೈವೇತ್ಯರ್ಥಃ . ಅನನುಷ್ಠಿತೇ ಹಿ ರಾವಣೇನ ಮರಣಾಪಾದಕೇ ಸೀತಾಪಹರಣಾಖ್ಯೇ ತದ್ವಿಲೋಭನಾಖ್ಯೇ ಚ ಕರ್ಮಣಿ ತವ ಗುಣಾನಾಮುತ್ಕರ್ಷೋಽವಿದಿತ ಏವ ಸ್ಯಾದಿತ್ಯರ್ಥಃ .
44. ಹೇ ಅಂಬ ಸೀತೇ . ತ್ವಮನಾಗಸಂ ನಿರಪರಾಧಮಪಿ ಲಕ್ಷ್ಮಣಂ ಯದ್ಗುರುಕ್ತಮವೋಚಸ್ತಸ್ಮಿ ಫಲಂ . ಯತೋ ಗುಪ್ತಂ ಪಾತ್ರೇ ದಾನಂ ಕ್ಷೇತ್ರೇ ಗುಪ್ತಮಪ್ಯುಕ್ತಂ ನಿಕ್ಷಿಪ್ತಂ ಬೀಜಂ ಬಹುಲೀಭವತಿ .
44. ಶಪೋ ನಿಂದಿತಃ . ದೇವರೋ ಭರ್ತುರ್ಭ್ರಾತಾ .
45. ವಾಚೋ ದುಷ್ಟವಾಚಃ .
46. ಪಯೋರಾಶೇಃ ಸಮುದ್ರಸ್ಯಾಪರಾಪ ವಿಧಾಯ ಮತ್ಸ್ಯಃ ಕ ಸ್ಥಾಸ್ಯತೀತ್ಯರ್ಥಃ .
47. ರಾಮೋ ಲಕ್ಷ್ಮಣಂ ವಕ್ತಿ . ಹೇ ವತ್ಸ, ಅನಯಾ ಮೀತಯಾ ಛಾಯೇವ ಸದಾ ಸನ್ನಿಹಿತಾ ಸ್ವವತ್ಸಲತಾ ತ್ಯಕ್ತಾ ಇತ್ಯಹಂ ಕಥಂ ಶ್ರದ್ಧಧ್ಯಾಂ ಕಥಂ ವಿಶ್ವಸ್ಯಾಂ . ಯತಸ್ತಂ ಹಿ ಆದಿತಃ ಪ್ರಭೃತಿ ಜನ್ಮನ ಆರಭ್ಯಾಮೃತಮಯೀಂ ಲತಾಂ ಗರಲಪ್ರಸವಾಂ ವಿಷಮಯೀಂ ಕಥಯಸಿ . ನಿದರ್ಶನಾಲಂಕಾರಃ .
48. ಸೀತಾಮಪಹೃತಾಂ ವಿಜ್ಞಾಯ ವಿಲಪನ್ ರಾಮಃ ಪರ್ಣಶಾಲಾಂ ಸೀತಾಗತಂ ಪೃಚ್ಛತಿ . ಯಾ ಮಾಲಾ ಸೀತಾರೂಪಾ ಮಿಥಿಲಾಜಾನೇರ್ಜನಕಾದಧಿಗತಾ ಮಯಾ ಅದ್ವೈವಾತ್ರ ನಿಹಿತಾ ತ್ವಯಿ ನ್ಯಸ್ತಾ ಸಾ ಕ್ಷ ವರ್ತತೇ ? ಅಹಂ ತ್ವಾ ತ್ವಾಂ ನ್ಯಾಸಾಪಹಾರಿಣೀಂ ನ್ಯಾಸಮಪಹರತಿ ತಚ್ಚೇಲಾಂ ಜಾನೇ . ತ್ವಯೈವ ಮೇ ನ್ಯಾಸೋಽಪಹೃತ ಇತ್ಯಹಂ ತರ್ಕಯಾಮೀತ್ಯರ್ಥಃ .
49. ನಮಸ್ಕಂಧಕಾರೇ ಚ್ಯುತಂ ರತ್ನಂ ಸೀತಾಖ್ಯಂ ಯಸ್ಯ ತಂ ಮಾಮಾಂಜನಸ್ಯ ದಿವ್ಯದೃಷ್ಟಿಪ್ರದಸ್ಯ ದಾನೇನಾನುಗೃಹಾಣ ಮಯ್ಯನುಗ್ರಹಂ ಕುರು .
50. ಕಾಸಾರಾದಿಷು ವರ್ತಮಾನಾ ಗುಣಾಸ್ತೈಃ ಸೀತಾಯಾ ಅಪಹೃತಾ ಇತಿ ದ್ವೋತಯನ ವಿಲಪತಿ . ಅಸ್ಮಿನ್ ಶೂನ್ಯೇ ವಿಪಿನೇ ಸಾ ಸೀತಾ ಕಾಸಾರಾದಿಭಿರ್ವಿಭಜ್ಯ ಹೃತಾ . ಕಾಸಾರೇ ಗಂಭೀರಾಶಯತ್ವಂ, ಕುಂದಕಲಿಕಾಸು ದಂತಪಂಕ್ತಿಸಾಮ್ಯಂ, ಕದಲ್ಯಾಮೂರುದ್ವಯಸಾದೃಶ್ಯ, ಕಾರಣಿ ಗಮನಂ, ಕೇಸರಿಣಿ ಕಟೀ, ಕೃಷ್ಣಸಾರೇ ಆಯತಲೋಚನತ್ವಂ, ಕೇಕಿನಿ ಕೇಶಪಾಶಾನುಕಾರಿತಾ, ಪಿಕೇ ಸ್ವರಃ, ಅಲಿಷು ಕಟಾಕ್ಷನೀಲಿಮಾ, ಚಂಪಕೇ ನಾಸಿಕಾವಂಶಸಾರಲ್ಯಂ, ಬಂಧೂಕೇ ಚಾಧರರಾಗ ಇತಿ ಗುಣಾನಾಂ ದರ್ಶನಾತ್ .
51. ತೇಽಮೀ ಕಾಸಾರಾದಯೋ ಮಯಿ ಕೃತಪ್ರತಿಕ್ರಿಯಾಃ ಕೃತವೈರನಿಯಾತನಾಃ

ಕೃತಿನೋ ಧನ್ಯಾಃ ಸಂಪನ್ಯಾಃ .

52. ಭದ್ರಂ ಕಲ್ಯಾಣಂ ಹಿತೋತ್ಸವಃ ಆನಂದಸಮಯಸ್ತಯೋಃ ಸುವಸತ್ಯಾ  
ಸೀತಯಾ ರಹಿತ ಇತಿ ಯೋಜನಾ .

53. ಸತಿ ಅಂಚಿತಾನಿ ಪ್ರಶಸ್ತಾನ್ಯಂಗಾನಿ ಯಸ್ಯಾಃ ಸಾ ತತ್ಸಂಬುದ್ಧೌ ಪದದ್ವಯಮಪಿ  
ಸಂಬೋಧನೇ . ಅಂಚಲತಃ ವಸ್ತ್ರತೋಽಪ್ಯಂತರೇ ಸತಿ ಅಹಂ ದೂಯೇ ಇತಿ  
ಯೋಜನಾ .

54. ಹೇ ವತ್ಸ ಲಕ್ಷ್ಮಣ! ಅಪಿ ದೃಷ್ಟಂ ತ್ವಯಾ ಯತ್ಸತ್ಯಾ ಪತಿವ್ರತಯಾಪಿ ಪ್ರಿಯಯಾ  
ಮಯಿ ತ್ಯಾಗೋಚಿತಮಾಗೋ ದೃಷ್ಟಂ ಇತಿ ಯೋಜನೀಯಂ . ತದಾಗಸ್ತ್ವಯಾಪಿ ನ  
ಲಕ್ಷಿತಂ ಕಿಂ . ಯತಸ್ತ್ವದೀಯಮಪಿ ನಯನಂ ಮದಾಚರಣೇ ಸದಾ ಬದ್ಧಲಕ್ಷ್ಯಂ .

55. ಹೇ ಸುದತಿ ತೇ ಶಯಸ್ತವ ಪಾಣಿರಮೃತವಲ್ಲಾಪ್ಯಃ ಪಂಚಲತಃ ಪಂಚಶಾಖಃ  
ಪಲ್ಲವಃ ಅಬ್ಜಕೃತಾತ್ ಪದ್ಮನಿರ್ಮಿತಾದಪಿ ವ್ಯಜನಾನ್ಮುದೋತಿಶಯಸ್ಯ ಹೇತುಃ  
ಇತಿ ಯೋಜ್ಯಂ .

56. ಹರಿರಿದ್ರಃ .

57. ತನ್ಯಾಃ ಸೀತಾಯಾ ಗುಣಾನಾಂ ಮಾರ್ದವಾದೀನಾಮನುಕರಣೇನ ದಯಿತಾ  
ಪ್ರಿಯಾ .

58. ಪ್ರಿಯಃ ಸಖಾ ಪ್ರಿಯಮಿತ್ರಂ . ಅಲಸಾ ಇತಿ ಸಂಬುದ್ಧಿಪದಂ . ಜಲಂ ಚ ಸಾರಸಂ  
ಕಮಲಂ ಚ ತಯೋಃ .

59. ಆರ್ಯ ಹೇ ಜಟಾಯೋ ! ನೀತಾ ವಧೂಃ ಸ್ತುಷಾ ಸೀತಾ ದಸ್ಯೋ ರಾವಣಾನ್  
ತ್ರಾತೇತ್ಯಲಂ ಸಂತಾಪಿತೇನ . ಯತಸ್ತ್ವಮಾತ್ಮನಃ ಸಖಾ ದಶರಥೋ ಯಥಾ  
ಶಾಪೇನ ಹತಸ್ತಥಾ ಪಾಪೇನ ರಾವಣೇನಾಧರ್ಮೇಣ ತ್ವಂ ಹತಃ .

60. ಅಮೃತಂ ರಾಮೋ ಮೋಕ್ಷರೂಪಃ . ಅದರಂ ಭೀತಿರಹಿತಂ . ಬಭಕ್ಷೇತ್ಯಪಾಣಿನೀಯಂ  
. ಮಂದ್ವಮಿತ್ಯಪ್ಯಪಾಣಿನೀಯಂ . ಮುನಿವಾಗ್ ವಾಲ್ಮೀಕಿವಚಃ .

61. ಯತಿಭಿಃ ಪೃಥಿವ್ಯಾಃ ಪತಿಭಿರ್ನೃಪೈಶ್ಚ ಯದ್ದಶನಾಯಾರಣ್ಯೇ ಮೃಗವದಾಚರಿತಂ  
.

62. ಗಲಂ ಮರ್ಯಾದಾಕೃತ್ಯಾಗಲಮಾಕಂಠಂ . ಉತ್ಸವತೋ ಮುದಾ .

63. ರಾಮಮುದ್ರಾಂ ವೀಕ್ಷ್ಯ ಹನೂಮಂತಂ ಚಾದೃಷ್ಟ್ವಾ ಸೀತಾ ಮುದ್ರಾಂ ಪ್ರತಿ  
ಬ್ರೂತೇ . ಹೇ ಮುದ್ರೇ, ಯಥಾ ರಾವಣ ಉಟಜಾನ್ಮಾಂ ಹೃತವಾಂಸ್ತಥಾ ತ್ವಾಮಪಿ  
ಪತ್ಯುಃ ಕರತಃ ಕಥಂ ಹೃತವಾನಿತಿ ಪ್ರಶ್ನಃ . ಸ ಶ್ರೀರಾಮಃ ಸಮುದ್ರೇ ನೌವತ್ ನೌ  
ಆವಾಂ ತ್ರಾತುಂ ಕಸ್ಮಾನ್ನಾಗತಃ ಇತಿ ಯೋಜನಾ .

64. ಅಧಿಸಮುದ್ರೇ ಮನೋವ್ಯಥಾಸಮುದ್ರೇ ಮುದ್ ಆನಂದಃ ಅಪ್ಪು ಲಿಖಿತಯಾ  
ರೇಖಯಾ ತುಲ್ಯಃ ಇತ್ಯನ್ವಯಃ .



65. ನಖಿನಾಂ ಲಕ್ಷಂ ತತ್ರ ಗುರುಃ ಶ್ರೇಷ್ಠೋ ಹರಿರಿವ ಸಿಂಹ ಇವ . ಮಖಿನೋ ವಿಶ್ವಾಮಿತ್ರಾಲ್ಪಬಾನ್ಯಸ್ತಾನಿ ಯೇನ ಸಃ .
66. ಸೂತೋಽರುಣಃ . ಅಸ್ತಿಷು ಪುರುಹೂತಃ ಇಂದ್ರಃ ಶ್ರೇಷ್ಠ ಇತ್ಯರ್ಥಃ .
67. ಶ್ರಾಂತಸ್ವಾಂತಃ ಖಿನ್ನಚೇತಾಃ .
68. ಪತ್ರಿಪತಿವೈನತೇಯಸ್ತಸ್ಯೇವ ಜವೋ ಯಸ್ಯ ಸಃ ಶರಃ ಅರ್ಣವಸ್ಥಂ ಭೇಕಮಿವ ಕ್ಷುದ್ರಮರಿಂ ಕಥಂ ನ ಜಯೇದಿತ್ಯರ್ಥಃ .
69. ಆಶುಗೋ ಹರಿರ್ಬಾಣರೂಪಧಾರೀ ವಿಷ್ಣುರಜೋ ಯೋ ಭವಃ ಶಿವಸ್ತೇನ ಪ್ರಹಿತಃ ಪುರಾ ಮಯಾಸುರನಿರ್ಮಿತಂ ಪುರಮದಹತ್ . ತಥೈವಾಯಂ ಹರಿರ್ವಾನರೋ ಹನೂಮಾನ್ ಅಜಭವೇನಾಜಕುಲೋತ್ಪನ್ನೇನ ರಾಮೇಣ ಪ್ರಹಿತೋ ಲಂಕಾಪುರಮದಹತ್ . ಏವಮಯಮಪಿ ಪೀತಾಂಬರಸ್ಯ ವಿಷ್ಣೋಃ ಶ್ರಿಯಾ ಯುಕ್ತಃ .
70. ಸಂತಃ ಅನುಗಾ ಕಪಯೋ ಯಸ್ಯ ತೇನ ರಾಮೇಣ . ಪಿನಾಕಿವರಃ ಏವ ಸುರಾ ತಯೋನ್ಮತ್ತಃ .
71. ಕಪಿರಶೋಕವನಿಕಾಭಂಗಂ ನಾಕರೋದ್ಯತಃ ಸೋಽನುಕ್ತಃ ಅನಾದಿಷ್ಟಃ . ರಾಮೇಣೇತ್ಯರ್ಥಾತ್ . ನಾಪ್ಯಗ್ನಿಃ ಶತ್ರುಪುರೀಮದಹತ್ . ಸೋಽಪ್ಯಸ್ವತಂತ್ರೋ ಭಗವದಿಚ್ಛಾವೃತ್ತಿತ್ವಾದಸ್ಯೇತಿ ಭಾವಃ . ಕಿಂತ್ವೇತದ್ ದ್ವಯಮಪಿ ಕ್ಷುಬ್ಧಾಃ ಸತ್ಯಾಃ ಸೀತಾಯಾ ನಿಶ್ಚಾಸಾ ಏವ ಚಕ್ರುತಿ ಯೋಜನೀಯಂ .
72. ಏಕಸತೀ ಪತಿವ್ರತಾಶ್ರೇಷ್ಠಾ ಸೀತಾ ಆರಾತ್ಮಮಂತಾತ್ ಕುಟಿಲಾಯಾಭಿದುರ್ಮತಿಭಿಃ ಅಶಿವಾಭಿರಮಗಜ್ಞಾಭಿಃ ಪಾಖಂಡಾ ದುಷ್ಟಾ ಉಕ್ತಿಯಾಸಾಂ ತಾಭಿರಸುರಸ್ತ್ರೀಭಿರ್ವನೇ ರುದ್ಧಾ ಪರಿವೃತಾತಿಷ್ಠತ್ . ಅತ್ರೈಪಮ್ಯಂ ಕಲಾವುಪನಿಷದಿವ . ಸಾಪಿ ಪರಮಪವಿತ್ರಾ ಕುಟಿಲಾಶಯಾಭಿರಸುರಪ್ರಿಯಾಭಿದುರ್ಮಷ್ಟಮತಿಭಿಃ ಪಾಖಂಡಾನಾಂ
73. ಕಪಯ ಇತಿ ಸಂಬುದ್ಧಿಃ . ಸ ಸಖಾ ಹನೂಮಾನ್ ಕಪಿಸೈನ್ಯಸ್ಯ ದೈನ್ಯಹರಂ ತೇಜೋ ಯಸ್ಯ ತಾದೃಶೋ ಬಾಹುಭ್ಯಾಂ ನ ಕೇವಲಮಭೇಃ ಪಯಸ್ತೀರ್ಣಃ . ಅಪಿ ತು ರಾಕ್ಷಸಸೈನ್ಯಮಪೀತ್ಯನ್ವಯಃ .
74. ಕಂಟಕಾರಿಕಾವೃತಾವಿತ್ಯಧಿಕಂಟಕಾರಿಕಾವೃತಿ . ಘರ್ಮೇ ನಿರಾಘೇ ಉತ್ಪಾತರೋಪಿತಾಂ ಜಾತೀಲತಾಮಿವ ನಿತಾಂತಂ ತಾಂತಾ ಗ್ಲಾನಿಮುಪಗತಾ ತನುರ್ಯಸ್ಯಾಸ್ತಾಂ ಸೀತಾಮಪಶ್ಯಮಿತಿ ಯೋಜನಾ .
75. ಅಬಲಾ ಅಸಮರ್ಥಾ ದಹನಶಿಖಾ ಯಥಾ ಅನಾರ್ಧ್ರಾಣಿ ಶುಷ್ಕಾಣಿ ಬಾಲತ್ಯಣಾನಿ ದಗ್ಧಮಿಚ್ಛಂತ್ಯಪಿ ಸಖಾಯಂ ವಾಯುಂ ಪ್ರತೀಕ್ಷತೇ ತಥೈವ ಸೀತಾ ರಾವಣಾದೀನ್ ಭಸ್ಮಸಾತ್ಕರ್ತುಮಿಚ್ಛಂತ್ಯಪಿ ತ್ವಾಮೇವ ಪ್ರತೀಕ್ಷಮಾಣಾ ತಿಷ್ಠತೀತ್ಯರ್ಥಃ .

76. ಬಂಧುರಪಿ ಸಗರಪುತ್ರೈರ್ಯಜ್ಞಿಯಮಶ್ವಂ ಮೃಗಯಮಾಣೈಃ ಖಾತತ್ವಾತ್ ಯೋ ಜಲಧಿಃ ಡಲಯೋರಭೇದಾಜ್ಜಡಧಿಃ . ದಸ್ಯವೇ ರಾವಣಾಯ ಸಂಶ್ರಯಂ ಲಂಕಾರೂಪಮದಾತ್ . ಅತಃ ಸ ರಿವೋರಿಷ್ಟಃ ಶತ್ರುಪಕ್ಷ್ಯಃ . ಅತಃ ಸೋಽತಿವೇಲಂ ಭೃಶಂ ಕಿಮಿತಿ ಪ್ರಾರ್ಥ್ಯತೇ . ಪ್ರಾರ್ಥ್ಯಮಾನೋಽಪಿ ನಾಯಂ ಮಾರ್ಗಂ ತ ದದ್ಯಾದಿತಿ ಭಾವಃ .
77. ನಮತೇ ಪ್ರಣಾಮಂ ಕುರ್ವತೇ ಬಿಭೀಷಣಾಯ ಜೀವೇತ್ಯಾಶೀರ್ದಾತುಮುಚಿತಾ . ಅಭಯದಾನಮವ ಕೇವಲಂ ಯುಕ್ತಂ . ಕಿಂತು ರಾಘವೇಣಾವಿಚಾರ್ಯ ಶ್ರೀರಪಿ ದತ್ತಾ . ಸರ್ವಸ್ಯ ಸ್ವಸ್ಯ ಸಂಪದೋ ದಾನಮಾಶ್ರಯಂ . ರಾವಣಸ್ಯ ಸಂಪದ ಏವ ಬಿಭೀಷಣಾಯ ಪ್ರತಿಶ್ರುತಂ ದಾನಮಿತಿ ವಿರೋಧಪರಿಹಾರಃ .
78. ಸಖಾ ಮಿತ್ರಂ ವಿಭೀಷಣಃ . ಸಮಾಸಾದಿ ಲಬ್ಧಃ .
79. ಅವಿಲಂಘಿತಾ ಮರ್ಯಾದಾ ವೇಲಾ ಗುರುಜನಾದರಶ್ಚ ಯೇನ ತಾದೃಶಂ ಬಂಧುಂ ಸಾಗರಂ ಬಬಂಧ . ಗುರುಂ ಚ ಸಾಗರಮನುಲಂಘನೀಯ ಲಲಂಘ . ಶಂಭೋರ್ಭಕ್ತಮಪಿ ಮುನೇಃ ಪುಲಸ್ತ್ಯಸ್ಯ ಸುತಂ ರಾವಣಂ ಚ ಕೋಽಪಿ ರಾಮ ಇತ್ಯರ್ಥಾತ್ . ದಾರಕೃತೇ ಸೀತಾಯಾ ಅಧಿಗಮಾರ್ಥ ಜಘಾನ . ಸರ್ವತ್ರ ವಿರೋಧಾಭಾಸಃ .
80. ಉಂಚ್ಯಃ ಕಣಶಃ ಕ್ಷೇತ್ರಸ್ಥಸ್ಯ ಧಾನ್ಯಸ್ಯಾದಾನಂ ಸ ಏವ ವೃತ್ತಿಯೇಷಾಂ ತೇ ಉಚ್ಛವೃತ್ತಯೋ ಮುನಯಃ . ಅಸ್ತ್ರಾಣೈವ ಭೋಗಿನಃ ಸರ್ಪಾಸ್ತೇಷಾಮಗುರುವತ್ ಕೃಷ್ಣಚಂದನವದಾಶ್ರಯೋ ರಾಮಃ .
81. ಪತಂಗಃ ಸೂರ್ಯಃ . ಖೇಚರಾ ರಾಕ್ಷಸಾಸ್ತೇಷಾಂ ಭೂಭೃತಂ ರಾವಣಂ .
82. ವಾಹಿನೋ ನದ್ಯಃ ಸೇನಾಶ್ಚ . ನಿರ್ಜೀವನೀಕೃತಾಃ ನಿರುದಕಾಃ ಕೃತಾಃ ಹತಾಶ್ಚ . ವಿರೋಧಾಭಾಸ ಆಶ್ಚರ್ಯಹೇತುಃ .
83. ತನೂನಪಾದಗ್ನಿಃ . ತೃಣಕಾನನಂ ನ ದದಾಹ ಕಿಂತು ಕೀಲಾಲನದೀಃ ಶೋಣಿತನದೀಃ ಸಸರ್ಜ ಪ್ರವರ್ತಯಾಮಾಸ . ವಿರೋಧಾಭಾಸಃ .
84. ನಾಕೌಕಸಾಂ ದೇವಾನಾಂ . ಕುಲಿಶಕರೋ ಮಹೇಂದ್ರಃ . ಕಾಲಕೂಟಾಶಃ ಶಿವಃ . \* ತು ಅಯಾತ್ ಇತಿ ಪದಚ್ಛೇದಃ . ಅಯಃ ಶುಭಾವಹೋ ವಿಧಿಃ .
85. ಹೇ ವೀರ ರಾವಣ .
86. ವಿಷವಹ್ನೇರತಿತಮಾಂ ವಿಷಮಂ ಪರಕಲತ್ರಂ ಸ್ಪೃಷ್ಟ್ವಾ ಸ ಆಮೂಲಂ ದಗ್ಧ ಇತ್ಯನ್ವಯಃ . ಅಪಿತಮಾಮಿತಿ ಲಿಪಿಕರಪ್ರಮಾದಃ .
87. “ತಮಾಂತಾಂತಾ” ಇತಿ ಲಿಪಿಕರಪ್ರಮಾದಃ . ತಂ ಆತಾಂತಾ ಆಕ್ಲಾಂತಾ ಇತಿ ಪದಚ್ಛೇದಃ . ಸರೋಜನೀ ಸರಸೋ ಜನೀ ಜನ್ಮ ಯಸ್ಯಾಃ ಸಾ . “ಜನೀ ಇತೀದಂತಃ ಕೃದಿಕಾರಾದಕ್ತಿನ.” ಇತೀಷೂವಿಧಾನಾತ್ .

88. ಸುಹೃದೋ ವಿಯೋಗಯೋಗಾವೇವ ತಾಪತೋಷಯೋರ್ಹೇತುರ್ನಾನ್ಯಾವಿತ್ಯನ್ವಯಃ .
89. ಲಬ್ಧಃ ಪರಭಾಗಃ ಉತ್ಕರ್ಷೋ ಯಯಾ ಸಾ .
90. ಅವತಾದಿತ್ಯಾಶಿಷಿ ಲೋಟ್ . ಧ್ರುವಸ್ಯ ಸಖಾ ತದ್ವದಚಲ ಇತಿ ಭಾವಃ .
91. ಸುಗತಿಂ ಮೋಕ್ಷಸ್ವರೂಪಾಂ ತ್ವಾಮಿಚ್ಛಂತ ಇತಿ ಯೋಜನಾ . ಸ್ವೋತ್ಪಾದಿತಮಾತ್ಮಜಂ .
92. ಅಯೋಧ್ಯಾಂ ಪ್ರತಿ ಪ್ರಸ್ಥಿತೋ ರಾಮ ಚಂದ್ರಃ ಸೀತಾಂ ವಕ್ತಿ . ಸುಷಮಯಾ ಪರಮಯಾ ಶೋಭಯಾ ಜಿತಾ ಧನಸ್ಥಾ ಮೇಘಮಧ್ಯವರ್ತಿನೀ ಶಂಪಾ ವಿದ್ಯುದ್ಯಯಾ ತತ್ಸಂಬುದ್ಧಾ . ವಿದ್ಯುತ್ಪ್ರಭೇ ಸೀತೇ . ಪೇಯಾ ವಾಣೀ ಯಸ್ಯಾಸ್ತತ್ಸಂಬುದ್ಧಾ . ಮಯಿ ಅಸ್ಯಾಂ ಪಂಪಾಯಾಂ ಚಿರಂ ರುದತಿ ಶಿಖಿಭಿರಸದ್ಭಿರಿತ ನೃತ್ಯದ್ವಿಭೃಶಂ ಮುಮುದೇ . ಭಾವೇ ಲಿಟ .
93. ಶಂ ಸುಖಂ . -ಇತಾ ಗತಾ . ಸ್ವರಪಗೇತ್ಯತ್ರ ಸ್ವರಾಪಗೇತಿ ಭಾವ್ಯಂ . ಸ್ವರ್ಧನೀತ್ಯರ್ಥಃ .
94. ಅರಯ ಏವ ಕರಿಣಸ್ತೇಷಾಂ ಹರಿಪತೀ ಸಿಹಾವಿವ ರಾಮಲಕ್ಷ್ಮಣೌ ಸತೀಸಹಿತೌ . ಪತಿವ್ರತಯಾ ಸೀತಯಾ ಸಹಿತೌ . ಅತ್ರ ಪ್ರಾಪ್ತೌ ಸ್ತಃ ಇತಿ ಶೇಷಃ .
95. ಈಶಸ್ಯ ಶಿರಃಸಾರಸಂ ಶಿರಃಕಮಲಂ ಆಸನಂ ಯಸ್ಯಾಸ್ತತ್ಸಂಬುದ್ಧೌ ಹೇ ಗಂಗೇ . ಕಥಂ ಕಥಮಪಿ .
96. ಬಾಲಚಾತಕ ಭರತ . ಅಮೃತಂ ಪಾತುಮನೇಹಸಂ ಕಾಲಂ ಮಾ ನಯೇತ್ಯನ್ವಯಃ
97. ಮಯೂರಾಃ ಪೌರಾಃ ಮಹಾಭಾಗತೋ ಮಹತಾ ಭಾಗಧೇಯೇನ . ಮುದಿರಂ ಮೇಘಂ ರಾಮಂ ಚ .
98. ಮಹೇಂದ್ರಸ್ಯ ಸಖಾ ದಶರಥಃ . ಯೇನಾಧಿಷ್ಠಿತಂ ತ್ವಂ ಅಖಿಲಾನಾಂ ನೃಪತಿಶ್ರೇಷ್ಠಾನಾಂ ನತೇರ್ನಮನಸ್ಯ ಪಾತ್ರಮಸಿ . ಯಸ್ಯ ತೇ ಯಶೋಮೃತಪಾಯಿಭಿದೇವ ಪೀತಂ ತಂ ದಶರಥಮದ್ಯ ಸ್ಮರಸೀತಿ ಪ್ರಶ್ನಃ .
99. ಅಮೃತಮಂಧೋ ಭೋಜನಂ ಯೇಷಾಂ ತೇಷಾಂ ದೇವಾನಾಂ . ರತೇರಾನಂದಸ್ಯೈಕಂ ಸ್ಥಾನಂ .
100. ಇನಃ ಸೂರ್ಯಃ . ಕೋಃ ಪೃಥಿವ್ಯಾಃ ಪತಿಃ ಕುತ್ಸಿತಃ ಪತಿಶ್ಚ . ವಿರೋಧಾಭಾಸಃ .
101. ವಿಧೇಯಂ ಭೃತ್ಯಃ . ರಾಜಾ ಪ್ರಜಾನಾಂ ಭೃತ್ಯಃ ಕಾರ್ಯಕರೋಽಸ್ತೀತಿ ಪ್ರಸಿದ್ಧಿಮಾಶ್ರಿತ್ಯಯಮುಕ್ತಿಃ .
102. ಹೇ ಅಯೋಧ್ಯೇ ! ಪರಃಶತಾ ನಪತಯಸ್ತ್ವಯಾ ಭುಕ್ತಾಃ ತಾನಧುನಾ ಕಥಂ ನ ಸ್ಮರಸಿ . ಅಮುನಾ ಪತ್ಯಾ ತ್ವಂ ಮೋಹಿತಾ ನನು . “ಸರಘೇವ ಲೋಭಿತಾ” ಇತಿ ಪಾಠಾಂತರಂ . ಮಧುನಾ ಸರಷಾ ಮಧುಮಕ್ಷಿಕೇವಾಮುನಾ ಪತ್ಯಾ ರಾಮೇಣ ಮೋಹಿತೇತ್ಯರ್ಥಃ .

Proofread by Rajesh Thyagarajan

---



*Muktamala*

pdf was typeset on December 23, 2023



Please send corrections to [sanskrit@cheerful.com](mailto:sanskrit@cheerful.com)

